



## सीएम बोले- जापान बनेगा ग्लोबल इन्वेस्टर समिट का कंट्री पार्टनर

### भोपाल में 24-25 फरवरी को होने वाली ग्लोबल इन्वेस्टर समिट से पहले लागू होंगी नीतियां

**भोपाल।** मुख्यमंत्री डॉ. मोहन यादव ने कहा है कि प्रदेश में औद्योगिक गतिविधियों और निवेश प्रोत्साहन की दिशा में अगली रीजनल इंडस्ट्री कॉन्क्लेव शहडोल में होने जा रही है। भोपाल में 24-25 फरवरी को होने वाली ग्लोबल इन्वेस्टर समिट में जापान भी कंट्री पार्टनर के रूप में भाग लेगा। मुख्यमंत्री डॉ. यादव की प्रदेश में निवेश आकर्षित करने के लिए 27 जनवरी से 1 फरवरी तक जापान यात्रा प्रस्तावित है।

सीएम ने कहा कि लोकमाता देवी अहिल्या बाई होलकर के 300वें जयंती वर्ष में प्रवेश पर उनको समर्पित मंत्रि-परिषद की अगली बैठक 24 जनवरी को महेश्वर में होगी। ग्वालियर मेला और विक्रमोत्सव उज्जैन में मोटररयान करों में छूट के आदेश जारी कर दिए गए हैं।

**शहरी गैस वितरण के लिए बन रही है विशेष नीति** मुख्यमंत्री डॉ. यादव ने कहा कि 11 विभागों को,



ग्लोबल इन्वेस्टर समिट से पहले, अपनी निवेश नीतियों को अंतिम रूप देने के निर्देश दिए गए हैं। इसके अंतर्गत 21 निवेश नीतियों पर कार्य जारी है। मुख्यमंत्री डॉ. यादव ने बताया कि औद्योगिक नीति एवं निवेश प्रोत्साहन विभाग के अंतर्गत मध्यप्रदेश निवेश प्रोत्साहन नीति 2025, एमपी

लॉजिस्टिक्स नीति, मध्यप्रदेश निर्यात संवर्धन एवं ओडीओपी नीति 2025 तथा सूक्ष्म, लघु एवं मध्यम उद्यम विभाग के अंतर्गत प्रदेश में एमएसएमई विकास नीति 2025, एमपी एमएसएमई भूमि विकास आवंटन नीति 2025 और एमपी स्टार्टअप नीति पर कार्य जारी है।

## मध्यप्रदेश में ‘हर गरीब को पक्का मकान’ का संकल्प होगा पूरा

**मुख्यमंत्री ने विदिशा में 177 करोड़ से अधिक के कार्यों का किया भूमि पूजन एवं लोकार्पण**

**प्रधानमंत्री आवास योजना के हितग्राहियों को कराया गृह प्रवेश** लखपति दीदियों को किए प्रमाण पत्र वितरित **भोपाल।** मुख्यमंत्री ने विदिशा में 177 करोड़ से अधिक के कार्यों का किया भूमि पूजन एवं लोकार्पण किया। उन्होंने कहा कि पूरे देश में अभी तक 4 करोड़ गरीबों को पक्के मकान दिलवाए जा चुके हैं। मध्यप्रदेश में पुराने सर्वे के अनुसार 16 लाख हितग्राहियों को पक्के मकान उपलब्ध कराने हैं, आज मध्यप्रदेश को 8.5 लाख नए आवास मिले हैं। इसके बाद पुनः सर्वे कराया जाएगा, कोई भी गरीब पक्के मकान के बिना नहीं रहेगा। मध्यप्रदेश में ‘हर गरीब को पक्का मकान’ उपलब्ध कराने का संकल्प पूरा होगा।

मुख्यमंत्री डॉ. यादव ने बुधवार को विदिशा में ‘प्रधानमंत्री आवास योजना अंतर्गत नवीन लक्ष्य का आवंटन’ कार्यक्रम में प्रधानमंत्री आवास योजना के हितग्राहियों को सांकेतिक रूप से गृह प्रवेश कराया और लखपति दीदियों को प्रमाण पत्र वितरित किए। उन्होंने क्षेत्र के लिए 177 करोड़ 53 लाख रुपए के विकास कार्यों का भूमि-पूजन और लोकार्पण किया। इस अवसर पर केंद्रीय ग्रामीण विकास, कृषि एवं



किसान कल्याण मंत्री शिवराज सिंह चौहान, पंचायत एवं ग्रामीण विकास मंत्री प्रहलाद सिंह पटेल, पशुपालन एवं डेयरी राज्य मंत्री (स्वतंत्र प्रभार) और विदिशा जिले के प्रभारी मंत्री लखन पटेल उपस्थित थे। मुख्यमंत्री डॉ. यादव ने कहा कि प्रधानमंत्री मोदी के नेतृत्व में हमारा एक ही ध्येय है विकास, विकास और विकास। हम इसकी प्राप्ति के लिए निरंतर कार्य कर रहे हैं। आने वाले 4 वर्षों में प्रदेश के बजट को दोगुना कर दिया जाएगा। हर क्षेत्र का विकास होगा। हर गरीब को पक्का मकान सहित सारी मूलभूत सुविधाएं उपलब्ध होंगी। प्रदेश में गरीब, महिला, युवा और किसानों के लिए विशेष मिशन चलाए जा

रहे हैं। सभी का कल्याण हमारा लक्ष्य है। **कृषि उत्पादन में पंजाब और हरियाणा को भी पीछे छोड़ेंगे** मुख्यमंत्री डॉ. यादव ने कहा कि प्रदेश में दो बड़ी नदी जोड़ो परियोजनाओं केन-बेतवा और पार्वती-कालीसिंध-चंबल (पीकेसी) तथा अन्य सिंचाई परियोजनाओं से सिंचाई के रकबे में अभूतपूर्व वृद्धि हुई है। वर्ष-2003 में जो 7 लाख हेक्टेयर ही था, अब बढ़कर 48 लाख हेक्टेयर से अधिक हो गया है। हर एक खेत को सिंचाई के लिए पानी मिलेगा। उन्होंने किसानों से कहा कि कुछ समय बाद हम कृषि उत्पादन में पंजाब और हरियाणा को भी पीछे छोड़ेंगे।

### अंतरिक्ष में ‘फंसी’ भारतीय मूल की अमेरिकी एस्ट्रोनॉट करेंगी कमाल

## सुनीता विलियम्स आज करेंगी स्पेस वॉक होगा लाइव टेलिकास्ट

**शाम 6:30 बजे अंतरिक्ष की दुनिया से रूबरू हो सकेंगे भारतीय**

**नई दिल्ली** भारतीय मूल की अमेरिकी एस्ट्रोनॉट सुनीता विलियम्स 16 जनवरी को फिर से अंतरिक्ष पर कमाल करने वाली हैं। दरअसल, 12 सालों के बाद सुनीता विलियम्स स्पेसवॉक करेंगी। यह स्पेस वॉक साढ़े छह घंटे लंबी होगी। सुनीता कई महीनों से अंतरिक्ष में हैं। मार्च के आखिरी या फिर अप्रैल के शुरुआत में ही उनकी वापसी अब धरती पर हो सकेगी। हालांकि, स्पेस एजेंसी नासा ने अब तक कोई कन्फर्म डेट की घोषणा नहीं की है। इस बीच सुनीता की स्पेस वॉक को लेकर नासा काफी उत्साहित है और कुछ तस्वीरें शेयर की हैं। नासा ने लिखा, अंतरिक्ष यात्री निक हेग



और सुनीता विलियम्स ने साढ़े छह घंटे की स्पेसवॉक से पहले फिटनेस जांच के लिए पिछले हफ्ते स्पेस स्टेशन के अंदर सूट पहना।

**पिछली स्पेसवॉक 12 साल**

**पहले की थी** सुनीता विलियम्स ने पिछली स्पेसवॉक 12 साल पहले की थी। इस वॉक को लेकर नासा भी काफी उत्साहित है और कुछ तस्वीरें शेयर की हैं। नासा इस स्पेसवॉक का लाइव प्रसारण भी

करेगा, जिसके जरिए दर्शक पृथ्वी से अलग अंतरिक्ष की दुनिया से भी रूबरू हो सकेंगे। 16 जनवरी को होने जा रही स्पेसवॉक भारतीय समयानुसार शाम साढ़े छह बजे होगी। इसके बाद 23 जनवरी को भारतीय समयानुसार पीने सात बजे दूसरी स्पेसवॉक भी होनी है। नासा के सोशल मीडिया अकाउंट्स के जरिए इन स्पेसवॉक का लाइव टेलिकास्ट देखा जा सकेगा।

**ये है स्पेस वॉक** स्पेसवॉक उसे कहते हैं जब कोई अंतरिक्ष यात्री किसी एक्सपेरिमेंट्स या फिर स्पेसस्टेशन को दुरुस्त करने के उद्देश्य से स्पेस स्टेशन से बाहर निकलता है। इस बार स्पेसवॉक के जरिए सुनीता और निक हेग नासा के ठकउएफ एक्सप्रे टेलिस्कोप को रिपेयर करेंगे। इसके अलावा, केनडाम 2 रोबोटिक आर्म को

अपडेट करना भी इसमें शामिल है।

**इसलिए धरती पर नहीं आ पा रही सुनीता** सुनीता विलियम्स और उनके एक और साथी विलमोर बुच पांच जून को अंतरिक्ष की कक्षा में पहुंचे थे। दोनों को भारतीय समयानुसार पीने सात बजे वापस लौट आना था। लेकिन स्टारलाइनर अंतरिक्ष यान में खराबी आने के कारण सुनीता विलियम्स और उनके साथी बुच विलमोर दोनों अंतरराष्ट्रीय अंतरिक्ष स्टेशन पर ही फंसे हुए हैं। अमेरिका की अंतरिक्ष एजेंसी नेशनल एरोनॉटिक्स एंड स्पेस एडमिनिस्ट्रेशन (नासा) ने अंतरिक्ष यान को वापसी की उड़ान के लिए बहुत जोखिम भरा माना, इसलिए उनके लंबे और कठिन मिशन के समाप्त होने में अभी मार्च या फिर अप्रैल तक का समय लेगा।

**मुंबई।** बॉलीवुड एक्टर सैफ अली खान पर गुरुवार तड़के उस वक्त हमला किया गया जब वह अपने घर में सो रहे थे। इस हमले में वो गंभीर रूप से घायल बताए जा रहे हैं। अभी तक उनसे जुड़ी जो भी जानकारी सामने आ रही है उसके मुताबिक सैफ अली खान को कुछ जगहों पर गहरी चोटें आई हैं। सूत्रों से मिल रही जानकारी के अनुसार सैफ अली खान पर रात दो बजे हमला हुआ था। उस दौरान वह अपने बांद्रा वाले घर में थे। हमले की सूचना मिलने के बाद तुरंत उन्हें लीलावती अस्पताल में भर्ती कराया गया है। जहां उनका फिलहाल इलाज चल रहा है।

**डॉक्टरों ने क्या बताई हालत...** सूत्रों से मिली जानकारी के अनुसार लीलावती अस्पताल में डॉक्टरों की विशेष टीम उन्हें देख रही है।अभी तक जो जानकारी मिल पाई है उसके मुताबिक उन्हें पांच से छह जगहों पर चोटें आई हैं। इन चोटों में से दो चोटें सबसे ज्यादा गहरी हैं। उनकी रीढ़ की हड्डी में भी चोट



आई है, इलाज में प्लास्टिक सर्जन की टीम भी काम कर रही है। कहा जा रहा है कि ये चोटें उस वक्त आई हैं जब वह हमलावर से जूझ रहे थे। हमले के समय अकेले थे सैफ अली खान...

बताया जा रहा है कि ये हमला जिस समय हुआ है उस समय सैफ अली खान घर मे अकेले ही थे। उनके आसपास उनके बॉडीगार्ड भी नहीं थे। अकेले होने के कारण उन्हें ज्यादा चोटें आई हैं। फिलहाल पुलिस इस पूरे मामले की जांच कर रही है।

### जूते बांटने के मामले में भाजपा प्रत्याशी प्रवेश वर्मा पर एफआईआर दर्ज

**चुनाव आयोग की चिठी मिलने के बाद दिल्ली पुलिस ने की कार्रवाई**



**नई दिल्ली।** नई दिल्ली विधानसभा क्षेत्र में आदर्श आचार संहिता का उल्लंघन करने के आरोप में भाजपा के उम्मीदवार प्रवेश वर्मा के खिलाफ पुलिस में शिकायत दर्ज की गई है। चुनाव आयोग ने दिल्ली पुलिस को प्रवेश वर्मा के खिलाफ एफआईआर दर्ज करने के लिए पत्र लिखा है। दिल्ली पुलिस ने चुनाव आयोग की चिट्ठी मिलने के बाद प्रवेश वर्मा के खिलाफ जूते बांटने के मामले में एफआईआर दर्ज कर ली है।

जानकारी के मुताबिक प्रवेश वर्मा को वाल्मीकि मंदिर परिसर में लोगों को जूते बांटते हुए देखा गया था। महिला मतदाताओं को जूते बांटते हुए कथित तौर पर

दिखाए जाने वाले दो वीडियो सामने आए थे। जिसके बाद नई दिल्ली निर्वाचन क्षेत्र के रिटर्निंग ऑफिसर (आरओ) ने मंदिर मार्ग पुलिस स्टेशन के थाना प्रभारी को पत्र लिख प्रवेश वर्मा के खिलाफ मुकदमा दर्ज करने को कहा था।

**वर्मा ने नामांकन दाखिल किया** नई दिल्ली विधानसभा सीट से भाजपा उम्मीदवार प्रवेश वर्मा ने अपना नामांकन दाखिल कर दिया है। नामांकन दाखिल करने के बाद प्रवेश वर्मा ने कहा कि आज मैंने नामांकन दाखिल किया है। हम सब मिलकर अच्छे से चुनाव लड़ेंगे और निश्चित रूप से भाजपा की जीत होगी।





इंदौर। नेहरू पार्क स्थित स्विमिंग पूल की दशा चार करोड़ रुपए खर्च करके सुधारी जाएगी। इसके लिए इसके रिनोवेशन कार्य का भूमिपूजन किया गया। आयोजन के दौरान महापौर पुष्पमित्र भार्गव ने कहा कि इंदौर नगर निगम शहर में खेल गतिविधियों को प्रोत्साहित करने के लिए लगातार प्रयासरत है। नगर निगम का यह प्रयास शहर में खेलों की दिशा में एक नई ऊर्जा प्रदान करेगा और इंदौर को एक आदर्श खेल नगरी के रूप में स्थापित करने में योगदान देगा।

## बैंक कर्मचारी की डंपर की टक्कर से मौत

बाइक से कम्पेल की तरफ जा रहे थे, खुडैल रोड पर हुआ हादसा



इंदौर। कनाडिया क्षेत्र में बैंक में पदस्थ एक कर्मचारी की सड़क हादसे में मौत हो गई। परिवार के लोगों ने बताया कि वह ऑफिस के काम के चलते कम्पेल जा रहे थे। इसी दौरान खुडैल रोड पर उन्हें एक डंपर ने टक्कर मार दी। गंभीर हालत में नजदीक के अस्पताल ले जाया गया। यहां से उन्हें एमवाय भेजा गया। एमवाय चौकी पुलिस के मुताबिक घटना खुडैल रोड की है। हार्दिक चौहान (30) निवासी यादव नगर अपनी बाइक से कम्पेल की तरफ जा रहे थे।

देवगुराडिया के समीप उनकी बाइक को एक डंपर ने टक्कर मार दी। जिसमें उनकी मौत हो गई। परिवार के लोगों ने बताया कि हार्दिक एमपी ग्रामीण बैंक की कनाडिया ब्रांच में ऑफिस असिस्टेंट के पद पर थे। वह 2016 से बैंक में काम कर रहे हैं। सुबह बैंक के काम को लेकर निकले थे। हार्दिक अपने माता-पिता के इकलौते बेटे थे। परिवार में उनकी पत्नी और एक बेटा भी है। हादसे की सूचना के बाद एमवाय अस्पताल में बैंक और परिवार के कर्मचारी पहुंचे थे।

### उत्तराखंड सांस्कृतिक संस्था, इंदौर का 35 वां वार्षिक मिलन समारोह धूमधाम से संपन्न



इंदौर रविवार, 12 जनवरी के दिन माँ अहिंस्याबाई की पावन नगरी इंदौर में मानो साक्षात् उत्तराखंड ही उतर आया। अवसर था उत्तराखंड सांस्कृतिक संस्था का 35 वां वार्षिक मिलन समारोह। देवभूमि उत्तराखंड के इंदौर शहर तथा आसपास रह रहे लोगों का बड़ी संख्या में इस कार्यक्रम में शामिल होना समारोह की सफलता का प्रमाण था। इस वार्षिक मिलन समारोह में स्थानीय कलाकारों के साथ-साथ देहरादून तथा जबलपुर से आए हुए कलाकारों की मनमोहक प्रस्तुतियाँ देखते ही बन रही थी। विदित रहे की देहरादून से आए हुए कलाकारों को उत्तराखंड सरकार के सांस्कृतिक विभाग द्वारा यहां भेजा गया था और इनमें से प्रत्येक कलाकार राष्ट्रीय स्तर का

कलाकार था। कार्यक्रम में जहां एक तरफ रंगारंग सांस्कृतिक कार्यक्रम का आयोजन हुआ वहीं दूसरी तरफ संस्था द्वारा बुजुर्गों का सम्मान, मेधावी छात्र- छात्राओं का सम्मान तथा प्रतिभाशाली खिलाड़ियों का भी सम्मान किया गया। विदित रहे कि उत्तराखंड सांस्कृतिक संस्था, इंदौर के वर्तमान अध्यक्ष श्री मीर रंजन नेगी स्वयं भी पूर्व ऑलंपिक खिलाड़ी होने के साथ-साथ भारतीय हॉकी के राष्ट्रीय कोच भी रहे हैं। उत्तराखंड सांस्कृतिक संस्था, इंदौर की सचिव श्रीमती सीमा डंगवाल ने बतलाया कि इस वर्ष का यह कार्यक्रम अपने पितृ पुरुष तथा संस्था के संस्थापकों में एक चिंतामणी मेंदोला जी को समर्पित किया गया है।

### दुनिया की पहली रोबोटिक कार्डियक टेलीसर्जरी, 286 किलोमीटर की दूरी से किया ऑपरेट

नई दिल्ली देश में पहली स्वदेशी सर्जिकल रोबोटिक टेक्नोलॉजी के डेवलपर और भारत में निर्मित एसएसआई मंत्रा सर्जिकल रोबोटिक सिस्टम बनाने वाली कंपनी एसएस इनोवेशन्स ने मात्र दो दिनों में दुनिया की दो पहली रोबोटिक कार्डियक टेलीसर्जरीयों को सफलतापूर्वक अंजाम देकर विश्वस्तरीय चिकित्सा जगत में इतिहास रच दिया है, कंपनी ने ऐसी उपलब्धि हासिल की है, जो अब तक हासिल नहीं की गई थी। एसएसआई मंत्रा 3 सर्जिकल रोबोटिक सिस्टम की मदद से यह संभव हो पाया, जिसमें 286 किलोमीटर की दूरी पर स्थित गुरुग्राम में एसएस इनोवेशन्स का मुख्यालय और जयपुर में मणिपाल हॉस्पिटल्स कनेक्टेट बने रहे। इस ऐतिहासिक उपलब्धि का भविष्य का मार्ग प्रशस्त किया है, जहां आधुनिक सर्जिकल टेक्नोलॉजी सुलभ एवं प्रभावी ग्लोबल हेल्थकेयर का अभिन्न हिस्सा बन जाएगी। रिमोट के द्वारा टेलीरोबोटिक-असिस्टेड इंटरनल मैमरी आर्टरी हार्बरेंटिंग की प्रक्रिया को 58 मिनट में सफलतापूर्वक पूरा किया गया। गुरुग्राम में एसएसआई मुख्यालय से एसएस इनोवेशन्स इंटरनेशनल, ईक के संस्थापक,

चेयरमैन एवं सीईओ डॉ सुधीर श्रीवास्तव के नेतृत्व में और मणिपाल हॉस्पिटल, जयपुर में चीफ ऑफ कार्डियक सर्जरी डॉ ललित मलिक ने जयपुर की रिमोट लोकेशन में विशेषज्ञों की टीम के साथ इस सर्जरी को अंजाम दिया। इस सर्जरी मात्र 35-40 मिलीसेकण्ड की लो लेटेंसी के साथ बेहतरीन सटीकता का प्रदर्शन किया है। इस ऐतिहासिक प्रक्रिया के बाद एक और- दुनिया की पहली रोबोटिक बीटिंग हार्ट टोटली एंडोस्कोपिक कोरोनरी आर्टरी बायपास प्रक्रिया को अंजाम दिया गया, इसे दुनिया की सबसे जटिल कार्डियक सर्जिकल प्रक्रियाओं में से एक माना जाता है; उसी साझेदारी में मात्र 40 मिलीसेकण्ड की लो लेटेंसी पर यह टेलीसर्जरी की गई। दोनों सर्जरीयों में गुरुग्राम और जयपुर के बीच कनेक्टिविटी बनी रही, यह उपलब्धि लम्बी दूरी पर टीम के तालमेल के द्वारा रिमोट सर्जरी के नए मानक स्थापित करती है। इस उपलब्धि ने आने वाले समय में टेलीसर्जरी की बदलावकारी क्षमता की पुष्टि कर दी है, जो भौगोलिक सीमाओं के दायरे से परे, किसी भी दूरी पर स्थित मरीज उच्च गुणवत्ता की सटीम मेडिकल देखभाल का लाभ उठा सकेंगे।



# बाइक से जा रहे छात्र का पतंग की डोर से कटा गला, मौत

एफआईआर में चायना के बजाय सादी डोर लिखा तो भड़के परिजन, थाने पर किया प्रदर्शन

इंदौर मकर संक्राति पर पतंग की डोर से एक छात्र का गला कट गया। ज्यादा खून बहने से उसकी मौत हो गई। युवक अपने एक रिश्तेदार के साथ गैस की टंकी लेने बाइक पर जा रहा था। तभी ब्रिज पर पतंग की डोर उसके गला कट गया। परिजन उसे अस्पताल ले गए, लेकिन उपचार के दौरान उसकी मौत हो गई। पुलिस ने एफआईआर में सादी डोर से गला कटने का उल्लेख किया तो परिजन नाराज हो गए और कहा कि प्रतिबंधित चायना के धागे से गला कटा है। इस हादसे में 22 वर्षीय हिमांशु सोलंकी की मौत हो गई। वह अपने रिश्तेदार विनोद के साथ सिलेंडर लेने जा रहा था। अचानक डोर उसके गले को काटते हुए चली गई। पीछे बैठे विनोद की आंख में भी इस कारण चोट आई। हिमांशु अन्नपूर्णा क्षेत्र में किराए से रहता था। वह महु के एक कॉलेज में पढ़ता था। हिमांशु मूलतः मनावर का रहने वाला था। पुलिस अफसरों



का कहना है कि जिस डोर की वजह से छात्र की मौत हुई। वह चायनीस धागा नहीं है।

### परिजनों ने किया थाने पर प्रदर्शन

परिजनों ने थाने के बाद प्रदर्शन किया। उनका कहना था कि रिपोर्ट सादी डोर से गला कटने की

लिखी गई है, जबकि चायनीस डोर से मौत हुई है। जब तक रिपोर्ट में उसका उल्लेख नहीं होता। प्रदर्शन जारी रहेगा। परिजनों का कहना है कि मौके पर डोर के फोटो और वीडियो भी रिश्तेदार ने बनाए थे, लेकिन पुलिसकर्मियों ने उसे डिलीट करवा दिया।

### गैर इरादतन हत्या का केस

हाईकोर्ट के वकील कृष्ण कुमार कन्हारे ने बताया कि चायना की डोर प्रतिबंधित है। यदि किसी व्यक्ति द्वारा पतंगबाजी में इसका इस्तेमाल करने से मौत हुई तो भारतीय न्याय संहिता के तहत गैर इरादतन हत्या और चोट पहुंचाए जाने समेत लापरवाही से मानव जीवन के लिए संकट पैदा करने वाले अपराध की धारा 125 (अ) (इ) में भी केस दर्ज हो सकता है।

## रेडिमेड कपड़ों के शोरूम में आग, दो करोड़ के कपड़े जले धुआं निकालने के लिए फोड़ना पड़े कांच, एक घंटे की मशकत के बाद पाया जा सका आग पर काबू

इंदौर। शहर के एबी रोड स्थित हाई स्ट्रीट अपोलो मॉल में आग लग गई। मॉल में ब्रांडेड कपड़ों के शोरूम रेयर रेबिट में लगी, जो तीन माह पहले ही खुला है। बताते है कि देर रात शोरूम में आग लगी थी, लेकिन किसी का ध्यान नहीं गया। सुबह कर्मचारी सफाई के लिए पहुंचे तो उन्होंने धुआं देखा और फायर ब्रिगेड को सूचना दी। तब तक शोरूम में रखा दो करोड़ रुपये का मॉल जलकर रखा हो चुका था। सूचना मिलने के बाद फायर ब्रिगेड की दमकल मौके पर पहुंची, लेकिन धुआं होने के कारण फायरब्रिगेडकर्मी भीतर नहीं घुस पा रहे थे। धुआं निकालने के लिए शोरूम के कांच फोड़े गए। एक घंटे की मशकत के बाद आग पर काबू पाया जा सका। आग लगने की ठोस वजह तो पता नहीं चली, लेकिन शार्ट सर्किट के कारण आग लगने की आशंका फायर ब्रिगेड ने जताई है।



मॉल का फायर सिस्टम भी फ्लॉप मॉल में आग बुझाने के लिए सिस्टम लगाया गया है, लेकिन उसमें से एक दो उपकरण भी काम आ पाए। मॉल का फायर सुरक्षा सिस्टम फ्लॉप साबित हुआ। इंदौर में इससे पहले एबी रोड की दो बड़ी बिल्डिंगों में आग लग चुकी है, लेकिन उन हादसों से सबक नहीं लिया गया। एक दिन पहले ही 30 लाख

का मॉल आया शोरूम में बुधवार की रात को 30 लाख रुपये के मॉल रखा गया था। वह भी जलकर राख हो गया। शोरूम में महंगे और ब्रांडेड कपड़े रखे थे। शोरूम संचालक के अनुसार करीब दो करोड़ रुपये का नुकसान आग के कारण हुआ।

### इस माह 22 और 25, फरवरी में 8 और 22 तारीख को चलाई जाएगी ट्रेन

## दोनों कुंभ स्पेशल ट्रेनों की बुकिंग हुई फुल दोनों ही ट्रेनों में नहीं मिल रही कन्फर्म बर्थ, हवाई जहाज से जाने वालों

इंदौर। इंदौर से प्रयागराज कुंभ जाने वाली दोनों कुंभ स्पेशल ट्रेनों की बुकिंग पूरी तरह भर चुकी है। ये ट्रेनें जनवरी और फरवरी में रवाना होने वाली हैं। वर्तमान में दोनों ही ट्रेनों में कन्फर्म बर्थ उपलब्ध नहीं है। इसी तरह, इंदौर से प्रयागराज के लिए चलने वाली मध्य प्रदेश की एकमात्र फ्लाइट में भी बेसिक 4,000 रुपए किराए वाली सीटों की बुकिंग समाप्त हो चुकी है। वहीं, 12 हजार रुपए किराए वाली सीटों में कुछ ही सीटें शेष हैं। प्रयागराज महाकुंभ के महेनजर रेलवे विभाग ने महु रेलवे स्टेशन से महु-बरौनी स्पेशल ट्रेन चलाने की घोषणा की है। यह ट्रेन जनवरी में 22 और 25 तारीख को, और फरवरी में 8 और 22 तारीख को चलाई जाएगी। इन दोनों ट्रेनों रेल स्लीपर, थर्ड एसी और सेकेंड एसी श्रेणियों की बुकिंग फरवरी तक के लिए पूरी तरह हाउसफुल हो चुकी है। अब यात्रियों को केवल वेंटिंग लिस्ट में ही टिकट मिल रहे हैं। महु से यह ट्रेन दोपहर 1:45 बजे रवाना होगी और 2:30 बजे इंदौर स्टेशन पहुंचेगी। इंदौर से यह ट्रेन 10 मिनट रुकने के बाद फतेहाबाद, उज्जैन होते हुए अगले दिन सुबह



10:10 बजे प्रयागराज पहुंचेगी। इसके बाद, यह ट्रेन शाम 7:15 बजे बलिया पहुंचेगी। वापसी में यह ट्रेन बलिया से रात 11:45 बजे रवाना होगी और सुबह 10:20 बजे प्रयागराज पहुंचेगी।

इसके बाद अगले दिन सुबह 4:50 बजे इंदौर और 5:30 बजे महु पहुंचेगी। दो जनरल और 12 स्लीपर कोच रहेंगे यह कुंभ स्पेशल ट्रेनों में 2 जनरल, 12 स्लीपर, 1

सेकेंड एसी, 3 थर्ड एसी और 2 एसएलआर समेत 20 कोच होंगे। यह ट्रेन पुराने आईसीएफ रैक से चलाई जाएगी। यह ट्रेनें इंदौर जंक्शन, उज्जैन जंक्शन, शुजालपुर, संत हिरदाराम नगर,

विदिशा, गंजबासौदा, बीना जंक्शन, ललितपुर जंक्शन, वीरांगना लक्ष्मीबाई झांसी जंक्शन, उरई, गोविंदपुरी, फतेहपुर, प्रयागराज जंक्शन, मिजापुर, चुनार, वाराणसी, जौनपुर जंक्शन, औरी हार जंक्शन, गाजीपुर सिटी में रुकेगी। इंदौर से प्रयागराज के लिए सीधी फ्लाइट इंदौर से प्रयागराज के लिए चलने वाली सीधी फ्लाइट में एलायंस एयर ने तीन कैटेगरी में टिकट बुकिंग शुरू की है। जिसमे से एक कैटेगरी में बुकिंग फूल होने से कंपनी ने इसकी बुकिंग बंद कर दी है। वहीं जिन दो कैटेगरी की बुकिंग अभी की जा रही है। उसका किराया 12 हजार और 21 हजार रुपए है। एयरलाइन कंपनी से मिली जानकारी के अनुसार कंपनी ने इस फ्लाइट के लिए सुपर सेवर, वैल्यू और फ्लेक्सिबल कैटेगरी में बुकिंग शुरू की थी। जिसमें से सुपर सेवर की सभी सीटें बुक हो चुकी है। वहीं वैल्यू कैटेगरी की कुछ सीटें बची हैं जिसका किराया 12 हजार 074 रुपए से लेकर 14 हजार 699 रुपए तक है। वहीं फ्लेक्सिबल कैटेगरी की भी बुकिंग चालू है जिसका किराया 20 हजार 999 रुपए है।





# 5वीं, 8वीं परीक्षा सेंटर के लिए पानी, फर्नीचर और शौचालय जरूरी

जहां सुविधाएं नहीं, उन्हें नहीं बनाएंगे केंद्र, 24 फरवरी से परीक्षा

24 लाख विद्यार्थी परीक्षा में होंगे शामिल

5 फरवरी से परीक्षा केन्द्र होंगे तय

**भोपाल।** मध्य प्रदेश में 24 फरवरी से पांचवी और आठवीं की बोर्ड परीक्षा 24 फरवरी से शुरू होगी। पांचवीं क्लास के एग्जाम 1 मार्च को और आठवीं के एग्जाम 5 मार्च को खत्म होंगी।

परीक्षाओं की तैयारी एमपी बोर्ड ने शुरू कर दी है। जिन स्कूलों में मूलभूत सुविधाओं का अभाव है वहां परीक्षा केन्द्र नहीं बनाया जाएगा सभी परीक्षा केंद्रों पर बेंच व डेस्क की उपलब्धता आवश्यक है। तभी उसे परीक्षा केंद्र बनाया जाएगा। सेंटर बनाने के लिए स्कूलों में पानी, बिजली, फर्नीचर, शौचालय की व्यवस्था अनिवार्य किया गया है। इस संबंध में राज्य शिक्षा केंद्र ने दिशा-निर्देश जारी किए हैं। प्रदेश के पांचवीं व आठवीं की बोर्ड परीक्षा 24 फरवरी से कराने के लिए तैयारी जोरों पर है। प्रदेश भर में सरकारी व निजी स्कूलों के करीब 24 लाख विद्यार्थी परीक्षा में



शामिल होंगे। तीन से पांच किमी के दायरे में परीक्षा केंद्र चुने जाएंगे, ताकि

छोटे-छोटे बच्चों को आने-जाने में परेशान नहीं होना पड़ेगा। गौरतलब है कि समय शिक्षा अभियान के तहत माध्यमिक स्कूलों में एक लाख 63 हजार फर्नीचर के लिए, 140 करोड़ रुपये का बजट जारी किया गया था। बोर्ड से मिली जनाकारी के मुताबिक विकासखंड स्त्रोत समन्वयक (बीआरसी) द्वारा चिन्हित परीक्षा केंद्र, परीक्षा केंद्राध्यक्ष और परीक्षा केंद्रवार विभिन्न स्कूलों की मैपिंग का अंतिम अनुमोदन जिला शिक्षा अधिकारी द्वारा किया जाना है, लेकिन अभी तक परीक्षा केंद्रों को चिन्हित नहीं किया गया है। एक अधिकारी ने बताया कि परीक्षा केन्द्र बनाने का 5 फरवरी से किया जाएगा।

23 फरवरी तक पोर्टल पर पंजीयन और सत्यापन

पांचवी और आठवीं बोर्ड परीक्षा के पदिसा-निर्देश जारी किए गए हैं जिसके अनुसार स्कूलों में अध्ययनरत विद्यार्थियों का परीक्षा पोर्टल पर पंजीयन एवं सत्यापन कराने की प्रक्रिया 23 जनवरी तक होगी। सबसे पहले समय आईडी वाले विद्यार्थियों का पंजीयन और सत्यापन किया जाएगा। जब विद्यार्थियों का पोर्टल पर पंजियन और सत्यापन होगा तभी वे परीक्षा में शामिल हो पाएंगे।

## आयुर्वेद कॉलेजों में अब आधार से मान्य होगी उपस्थिति

अनुपस्थित पाए जाने पर टीचर कोड होगा निलंबित, कॉलेज पर 25 लाख का जुर्माना लगेगा

भोपाल। शैक्षणिक सत्र 2025-26 से आयुर्वेद, यूनानी और सिद्धा कॉलेजों की मान्यता के लिए फैकल्टी की आधार के माध्यम से उपस्थिति ही मान्य की जाएगी। कॉलेज में उपस्थिति दर्ज करते ही भारतीय चिकित्सा पद्धति राष्ट्रीय आयोग (एनसीआइएसएम) में उपस्थिति लग जाएगी। कॉलेजों की मान्यता के दौरान यही उपस्थिति मान्य की जाएगी। चाहे वह नया कॉलेज प्रारंभ करने के लिए हो या फिर सीटों में वृद्धि के लिए। ऐसे फैकल्टी जो सिर्फ निरीक्षण के समय दिखते हैं, बाकी दिनों में उनकी उपस्थिति के प्रमाण नहीं मिले तो उसका टीचर कोड एक वर्ष के लिए वापस ले लिया जाएगा। यानी, वह एक वर्ष तक किसी कॉलेज में सेवा नहीं दे पाएंगे। जिस कॉलेज को ऐसे फैकल्टी पाए जाएंगे उस पर 25 लाख रुपये का अर्थदंड भी लगाया जाएगा। बता दें, एलोपैथी मेडिकल



कॉलेजों में पहले से आधार बेस्ड बायोमेट्रिक अटेंडेंस सिस्टम लागू है।

देशभर में एक समान वेतन

आयुष मेडिकल एसोसिएशन के राष्ट्रीय प्रवक्ता डा. राकेश पांडेय ने

कहा कि एनसीआइएसएम ने विद्यार्थियों के हित में ठोस कदम उठाया है। चिकित्सा शिक्षा में लापरवाही का कोई स्थान नहीं है। चिकित्सा शिक्षकों के देशभर में एक समान वेतन पर भी आयोग की नीति बनानी चाहिए।

## नर्सिंग में प्रवेश के लिए 12वीं में हिंदी जरूरी

परीक्षा पास करने के बाद भी नहीं दिया प्रवेश, पूर्व सीएम से मिले विद्यार्थी

**भोपाल।** मध्य प्रदेश के नर्सिंग कॉलेज में आए दिन नए-नए कारनामे सामने आ रहे हैं। पहले कॉलेज में भ्रष्टाचार के कारण छात्रों का भविष्य खराब हुआ। अब एक और बड़ा मामला सामने आया है। दरअसल जिन छात्रों के 12वीं के कोर्स में हिंदी सब्जेक्ट नहीं था उन्हें नर्सिंग काउंसिल में एडमिशन नहीं दिया जा रहा है। उन्हें कहा जा रहा है कि कोर्स में हिंदी और इंग्लिश दोनों होना अनिवार्य है। केवल इंग्लिश नहीं चलेगा। जबकि ये छात्र नर्सिंग कोर्स में प्रवेश लेने के लिए परीक्षा उत्तीर्ण कर चुके हैं। परेशान विद्यार्थी मंगलवार को राजधानी भोपाल के सतपुड़ा भवन पहुंचे लेकिन वहां उन्हें कोई नहीं मिला जिसके बाद विद्यार्थी पूर्व मुख्यमंत्री दिग्विजय सिंह के बंगले पहुंचकर उनसे गुहार लगाई है। दिग्विजय ने संबंधित अधिकारी से बात की है। मुख्यमंत्री व राज्यसभा सांसद दिग्विजय सिंह के निवास पर पहुंचे इन विद्यार्थियों ने कर्मचारी चयन मंडल (एएच) द्वारा आयोजित परीक्षा



और प्रवेश काउंसिलिंग प्रक्रिया में हो रही अनियमितताओं पर अपनी नाराजगी जाहिर की। छात्रों का आरोप है कि परिणाम घोषित होने और प्रवेश देने के बाद हजारों योग्य छात्र-छात्राओं के प्रवेश रद्द किए जा रहे हैं। पूर्व मुख्यमंत्री दिग्विजय सिंह ने छात्रों की समस्याओं को गंभीरता से सुना और उन्हें आश्वासन दिया कि वह इस मुद्दे को लेकर विभाग के अधिकारियों से चर्चा करेंगे, उन्होंने कहा कि स्टूडेंट्स के साथ हो रहे अन्याय को किसी भी

हाल में बदलत नहीं किया जाएगा। सीबीएसई बोर्ड के छात्रों के प्रवेश रद्द करने पर उठे सवाल इधर सीबीएसई बोर्ड के छात्रों के प्रवेश रद्द किए जाने पर भी ठरक ने कड़ी आपत्ति जताई है। छात्रों का कहना है कि परीक्षा के दौरान उन्हें शामिल किया गया, परीक्षा परिणाम भी घोषित कर दिए गए और काउंसिलिंग प्रक्रिया में भी उन्हें प्रवेश दे दिया गया लेकिन अब छात्रों के प्रवेश नियमों को हवाला देकर प्रवेश रद्द किए जा रहे हैं।

ठरक के प्रदेश उपाध्यक्ष रवि परमार ने कहा कि यह न सिर्फ नर्सिंग, बल्कि सीबीएसई बोर्ड के छात्रों के साथ भी अन्याय है। परीक्षा और काउंसिलिंग के दौरान नियमों में बदलाव छात्रों के भविष्य के साथ खिलवाड़ है। यह दशार्ता है कि नर्सिंग काउंसिल और चिकित्सा शिक्षा विभाग की कार्यप्रणाली में गंभीर खामियां हैं। ठरक छात्रों के इस संघर्ष में पूरी ताकत से उनके साथ खड़ी है। परमार ने कहा है कि छात्रों की समस्याओं का समाधान जल्द नहीं हुआ , तो संगठन बड़े स्तर पर आंदोलन करेगा। एनएसयूआई की प्रमुख मांगें 1. सभी छात्रों को काउंसिलिंग प्रक्रिया में शामिल किया जाए। 2. सीबीएसई बोर्ड के छात्रों के प्रवेश रद्द करने का आदेश तत्काल निरस्त हो। 3. नर्सिंग काउंसिल और चिकित्सा शिक्षा विभाग की अनियमितताओं की जांच की जाए। 4. छात्रों के भविष्य के साथ खिलवाड़ करने वालों पर कड़ी कार्रवाई हो

# पुलिसकर्मियों के बच्चों को खेलों में मिलेगा नकद पुरस्कार

राष्ट्रीय व राज्य स्तरीय पदक लाने पर दिए जाएंगे 10 हजार रुपए तक

भोपाल। पुलिसकर्मियों के बच्चों को खेलों में प्रोत्साहित करने के लिए पुलिस मुख्यालय बड़ा कदम उठाने जा रहा है। अब खेलों में राष्ट्रीय व राज्य स्तरीय पदक लाने वाले बच्चों को तीन हजार से लेकर 10 हजार रुपये तक नकद पुरस्कार दिया जाएगा। पुलिस मुख्यालय ने सोमवार को इस संबंध में आदेश जारी कर दिए हैं। ओपन या स्कूल स्तरीय खेलों में राष्ट्रीय स्तर पर स्वर्ण, रजत और कांस्य पदक लाने पर क्रमशः 10 हजार, आठ हजार और छह हजार

रुपये का पुरस्कार दिया जाएगा। इसी तरह से राज्य स्तरीय खेलों में स्वर्ण, रजत और कांस्य पदक लाने पर क्रमशः पांच हजार, चार हजार और तीन हजार रुपये का पुरस्कार मिलेगा। इसके पहले बोर्ड परीक्षाओं में निर्धारित से अधिक अंक लाने वाले पुलिसकर्मियों के बच्चों को प्रोत्साहित करने का काम पुलिस मुख्यालय प्रारंभ कर चुका है। इसका लाभ आरक्षक से लेकर आईपीएस अधिकारियों तक के बच्चों को मिलेगा। एडीजी

कल्याण (अनिल कुमार) ने इस संबंध में सभी जोनल आईजी, डीआईजी, पुलिस अधीक्षक और पुलिस इकाइयों के प्रमुखों को दिशानिर्देश जारी कर दिए हैं। अधिकारियों को निर्धारित प्रारूप में अपने जिले या इकाइयों के इस तरह के बच्चों की जानकारी पुलिस मुख्यालय को देनी होगी। अनिल कुमार ने कहा कि पुरस्कार योजना से बच्चे प्रोत्साहित होंगे। उन्हें प्रतिस्पर्धाओं में पहुंचने का नया प्लेटफार्म मिलेगा।



## ग्वालियर में पिता ने गोली मारकर बेटी को उतारा मौत के घाट

18 जनवरी को होने वाली शादी से नहीं थी राजी, आरोपी ने गुरसे में उठाया कदम



ग्वालियर। शहर में एक सनसनीखेज घटना हुई है। एक शख्स ने अपनी ही बेटी को गोली मारकर हत्या कर दी। बेटी की शादी 18 जनवरी को होने वाली थी। बेटी तनु किसी ओर से शादी करना चाहती थी। पिता महेश गुर्जर और भतीजा राहुल ने इस वारदात को अंजाम दिया। घर के अंदर विवाद के दौरान पिता ने गोली मारी। आरोपी पिता को पुलिस ने गिरफ्तार किया है जबकि भतीजा फरार है। यह घटना गोला का मंदिर थाना क्षेत्र के आदर्श नगर की है। महाराजपुरा आदर्श नगर की रहने वाली 20 वर्षीय तनु गुर्जर की शादी 18 जनवरी को होना थी। बुधवार से शादी की रस्में भी शुरू होना थी।

बताया जा रहा है कि युवती को इच्छा के विरुद्ध उसका विवाह करवाया जा रहा था। इसे लेकर घर में विवाद हो रहा था। युवती के पिता महेश सिंह हाईवे पर ढाबा का संचालित करते हैं। घर में तनु की शादी की तैयारियों के बीच मंगलवार की रात अचानक युवती का पिता गुरसे मे आग बबूला होता हुआ आया और बेटी के चेहरे पर गोली मार दी जिससे उसकी मौके पर ही मौत हो गई। गोली की आवाज सुनकर पड़ोसियों ने पुलिस को सूचित कर दिया। हत्या करने के बाद आरोपी पिता मौके पर खड़ा रहा। मृतका का चचेरा भाई राहुल मौके से फरार हो गया।

## फर्जी कागजों से हवा में संचालित हो रहा था कॉलेज जीवाजी यूनिवर्सिटी के कुलगुरु के कारनामे देख ईओडब्ल्यू भी हैरान

**ग्वालियर।** वैसे तो जीवाजी यूनिवर्सिटी से कई मामले सामने आते रहते हैं। लेकिन एक फर्जी कॉलेज के खुलासे ने सभी को चौंका दिया है। क्योंकि जमीन की जगह हवा में चल रहे महाविद्यालय को लेकर जीवाजी विश्वविद्यालय के कुलगुरु अविनाश तिवारी पर ईओडब्ल्यू में मामला दर्ज किया गया है। यह मामला अरुण कुमार शर्मा नाम के शिकायतकर्ता की शिकायत के बाद हुई जांच के आधार पर किया गया है। शिकायतकर्ता अरुण कुमार शर्मा ने साल 2022 में आर्थिक अपराध प्रकोष्ठ ग्वालियर में शिकायत दर्ज कराई थी कि जिसमें आरोप है कि मुरैना जिले के झुंडपुरा गांव में शिवशक्ति महाविद्यालय नाम का फर्जी कॉलेज कागजों में संचालित हो रहा है। जबकि असलियत में गांव में ऐसा कोई कॉलेज है ही नहीं। हर साल जीवाजी विश्वविद्यालय द्वारा भी कूटरचित दस्तावेजों के आधार पर इस कॉलेज को मान्यता और संबद्धता भी प्रदान की जा रही है। साथ ही बताया कि महाविद्यालय संचालक रघुराज सिंह जादौन द्वारा अब कॉलेज में फर्जी छात्रों के प्रवेश दिखाकर, स्कॉलरशिप के साथ ही शासन की विभिन्न योजनाओं का लाभ लेकर चूना लगाया जा रहा है।

**साल भर पहले मिली थी शिकायत** ईओडब्ल्यू के निरीक्षक शैलेंद्र सिंह कुशवाहा ने बताया कि शिकायतकर्ता द्वारा लगभग साल भर पहले यह शिकायत मिली थी। इस पर जांच की गई और पाया गया कि शिव शक्ति



कॉलेज असल में धरातल पर है ही नहीं। साथ ही सभी पहलुओं पर जांच करने पर यह पाया गया कि जीवाजी विश्वविद्यालय द्वारा प्रतिवर्ष कॉलेजों के फिजिकल वेरिफिकेशन के लिए निरीक्षण कमेटी बनाई गई है। कमेटी के

निरीक्षण के बावजूद शिव शक्ति महाविद्यालय को प्रति वर्ष मान्यता और संबद्धता प्रदान की जा रही थी। ऐसे में यह पाया गया है कि निरीक्षण कमेटी के सदस्यों ने अनुचित लाभ लेकर फर्जी दस्तावेजों के आधार पर

कूटरचित निरीक्षण रिपोर्ट तैयार की और शिवशक्ति महाविद्यालय को संबद्धता दिलाने में सहयोग किया। इस आधार पर जांच कमेटी के सदस्यों जिनमें विश्वविद्यालय के कुलगुरु भी शामिल हैं, के खिलाफ ईओडब्ल्यू में मामला दर्ज हुआ है। **इस तरह किया फर्जीवाड़ा** मुरैना के सबलगढ़ स्थित झुंडपुरा गांव स्थित शिवशक्ति महाविद्यालय के खिलाफ मुरार दुर्गा कॉलोनी निवासी अरुण कुमार शर्मा ने शिकायत की थी। यह शिकायत साल 2022 में की गई थी। शिकायत में साफतौर से कहा गया था कि इस नाम का कोई कॉलेज वास्तविकता में नहीं है। शिवशक्ति महाविद्यालय के संचालक रघुराज सिंह जादौन द्वारा अन्य आरोपियों के साथ मिलकर कूटरचित दस्तावेज तैयार किए, जिसके आधार पर कॉलेज की मान्यता एवं संबद्धता प्राप्त कर छात्रों का फर्जी प्रवेश दिखाकर स्कॉलरशिप व अन्य मद के लाभ प्राप्त कर शासन को आर्थिक क्षति की गई है। इन आरोपों की जांच की तो ईओडब्ल्यू की टीम ने पाया कि जांच दल की साटगांठ से यह कॉलेज संचालित हो रहा था। इसके बाद साल 2022 में आवेदक अरुण कुमार शर्मा निवासी दुर्गा कॉलोनी मुरार ग्वालियर के द्वारा संचालक शिवशक्ति महाविद्यालय गांव झुंडपुरा तहसील सबलगढ़ मुरैना के खिलाफ फर्जी रूप से कॉलेज संचालित करने का आरोप लगाते हुए एक शिकायत ईओडब्ल्यू में की थी।



### संपादकीय

## सवालों में घिरे बांग्लादेश के मंसूबे

गत वर्ष अगस्त में तत्कालीन प्रधानमंत्री शेख हसीना के अपदस्थ होने के बाद बांग्लादेश की कार्यवाहक सरकार के दौरान भारत विरोधी रवैये में कमी नहीं आ रही है। लगातार भारत विरोधी मुहिम व अल्पसंख्यक हिंदुओं पर हमले के बाद अब नया विवाद दोनों देशों की सीमा पर बाड़ लगाने को लेकर पैदा किया जा रहा है। जबकि इस मुद्दे पर दोनों देशों के बीच पहले ही सहमति बन चुकी थी। बड़े हिस्से पर पहले ही बाड़बंदी हो चुकी है। लेकिन टकराव मोल लेने को तैयार बैठे बांग्लादेश के हुकमरान विवाद के नये-नये मुद्दे तलाश रहे हैं। बीते रविवार बांग्लादेश के विदेश मंत्रालय ने ढाका में भारत के उच्चायुक्त प्रणय वर्मा को तलब किया। कयास लगाये जा रहे हैं कि बांग्लादेश ये हरकतें किसी तीसरे देश के इशारे पर कर रहा है। उल्लेखनीय है कि भारत-बांग्लादेश के बीच 4156 किलोमीटर लंबी सीमा में से 3271 किलोमीटर पर कंट्रीले तार की बाड़ लग चुकी है और अब 885 किलोमीटर सीमा पर बाड़ लगना शेष है। अवैध घुसपैठियों, अपराधियों और चरमपंथियों की रोकथाम हेतु सीमा पर बाड़ लगाना भारत का अधिकार है। मामले का निस्तारण बांग्लादेश को समझदारी से करना चाहिए। दरअसल, बांग्लादेश की कार्यवाहक सरकार पुराने मुद्दे उछाल कर विवाद को हवा दे रही है। ऐसे वक्त में जब पाक से उसकी नजदीकियां लगातार बढ़ी हैं और वहां पाक सेना के अधिकारियों की सक्रियता देखी गई है, भारत को अपनी सुरक्षा चिंताओं के लिये कदम उठाने ही चाहिए। अब तक पंजाब, जम्मू-कश्मीर व नेपाल के रास्ते आतंकवादियों को भारत भेजने की कोशिश पाक करता रहा है। इस आशंका से इनकार नहीं किया जा सकता कि वह बांग्लादेश से लगी भारत की खुली सीमा का दुरुपयोग न करे। निश्चित रूप से पिछले दिनों बांग्लादेश से रिश्तों में जिस तरह से अविश्वास उपजा है, उसके चलते भारत अपनी सुरक्षा चिंताओं को नजरअंदाज नहीं कर सकता।

यहां उल्लेखनीय है कि बाड़बंदी के भारत के फैसले को व्यापकता में देखने की जरूरत है। यह बात भी ध्यान रखने काबिल है कि दोनों देशों में सीमा पर बाड़ लगाने को लेकर विगत में एक राय बनी हुई है। बीएसएफ और बॉर्डर गार्ड बांग्लादेश यानी बीजीबी में कई बार बातचीत के बाद इस मुद्दे पर सहमति बन चुकी है। लेकिन बांग्लादेश भारत की सदाशयता के बावजूद टकराव के मूड में नजर आता है। ऐसा ही रवैया उसका अल्पसंख्यकों की सुरक्षा को लेकर भी रहा है, जिस बारे में वह अब दलील दे रहा है कि हालिया हिंसक घटनाएं सांप्रदायिक नहीं बल्कि राजनीतिक कारणों से हुई हैं। बल्कि अंतरिम सरकार के प्रमुख भारतीय मीडिया पर घटनाओं को बढ़ा-चढ़ाकर बताने का आरोप लगाते हैं। ऐसे वक्त में जब बांग्लादेश की कार्यवाहक सरकार ने पाकिस्तानियों का बांग्लादेश में प्रवेश आसान कर दिया है तो पाक के बांग्लादेश को भारत विरोधी प्लेटफॉर्म के रूप में इस्तेमाल करने की आशंका से इनकार नहीं किया जा सकता। यह हकीकत है कि पाक का जन्म ही भारत विरोधी मानसिकता से हुआ है। ऐसे में अतीत से सबक लेते हुए भारत को अपनी सीमाओं की सुरक्षा को लेकर किसी तरह की चूक नहीं करनी चाहिए। किसी भी तरह की ढिलाई भारतीय सुरक्षा पर भारी पड़ सकती है। भारत की उदारता को बांग्लादेश हमारी कमजोरी न मान ले, इसलिए उसे बताना जरूरी है कि भारत से टकराव की कीमत उसे भविष्य में चुकानी पड़ सकती है। यह भी कि संबंधों में यह कसैलापन लंबे समय तक नहीं चल सकता। उसकी यह कटुता उसके लिये ही कालांतर घातक साबित हो सकती है। यह विडंबना ही है कि नोबेल पुरस्कार से सम्मानित अंतरिम सरकार के प्रमुख मोहम्मद यूनूस से क्षेत्र में शांति व सद्भाव की जो उम्मीदें थी, उसमें उन्होंने कट्टरपंथियों की लाइन लेकर निराश ही किया है। उनकी सरकार लगातार अड़ियल व बदमिजाजी का रुख अपनाए हुए है। इस बात से इनकार नहीं किया जा सकता है कि दोनों देशों के संबंध बिगाड़ने में पदों के पीछे पाकिस्तान की भूमिका हो। जिस बांग्लादेश को पाकिस्तानी वकूरात से मुक्त कारकर एक स्वतंत्र राष्ट्र के रूप में भारत ने तमाम कुर्बानियों के बाद जन्म दिया, उसका यह रवैया दुर्भाग्यपूर्ण ही कहा जाएगा।

# विश्व सिनेमा की जादुई दुनिया - विजया मेहता- नाटक से फिल्म और फिल्म से नाटक

प्रबुद्ध महिला और गहरी राजनैतिक समझ रखने वाली फिल्म निर्देशक विजया जयवंत का जन्म 4 नवम्बर 1934 को वडोदरा में हुआ, शिक्षा मुंबई विश्वविद्यालय में हुई। बहुत कम लोग जानते हैं कि विजया मेहता फिल्म अभिनेत्री दुर्गा खोटे के बेटे हरिण खोटे की पत्नी थीं। 27 वर्ष की आयु में वे विधवा हो गई, इस शादी से उनके दो बच्चे, रवि खोटे एवं देवेन खोटे हैं। उन्होंने दूसरी शादी फारुख मेहता से की। इस शादी से उनकी बेटी अनहिता ओबेराय है। विजया मेहता का पुकारू नाम बाई है।

सत्तर-अस्सी का समय समानांतर सिनेमा का था। ऐसी फिल्में यथार्थ पर आधारित होती थीं और किसी मुद्दे के आसपास चलती थीं। विजया मेहता इसी समानांतर फिल्मों की प्रणेताओं में से एक थीं। विजया मेहता बहुत पहले से फिल्म तथा नाटकों में अभिनय कर रही थीं। ‘पार्टी’ फिल्म में विजया मेहता ने विधवा दमयंती राणे का किरदार निभाया है। यह स्त्री बंबई के मध्यवर्गीय कलाकारों-लेखकों की सहायता करती है। उसने प्रसिद्ध नाटककार दिवाकर बर्वे (मनोहर सिंह) के सम्मान में पार्टी दी है। पार्टी में लेखक, नाटककार, पत्रकार, मंच के वर्तमान-पूर्व अभिनेता सब जुटे हैं, खाने-पीने के साथ बहस चल रही है, आदर्श की बातें की जा रही हैं, खूब नुकाचीनी हो रही है।

गोविंद निहलाणी की 1984 की फिल्म पार्टी (महेश एलकुंचवार के नाटक पर आधारित) में अभिनय के लिए विजया मेहता को एशिया पैसेफिक पुरस्कार भी मिला। इसी फिल्म के लिए सहायक अभिनेता का रजत कमल रोहिणी हटांगड़ी को मिला। दीपा साही, इला अरुण अन्य अभिनेता हैं। वसंत देव एवं सत्यदेव दुबे के सहयोग से महेश एलकुंचवार ने स्क्रीनप्ले बनाया है। कैमरा स्वयं गोविंद निहलाणी ने संभाला है। और रेणु सलूजा का संपादन है। ‘पार्टी’ को एनएफडीसी ने रिस्टोर किया है और इसका डीवीडी संस्करण भी बना है। मध्यवर्ग के पाखंड को दिखाती इस फिल्म को गोविंद निहलाणी की सर्वोत्तम फिल्म में गिना जाता है। इसके पहले विजया मेहता ने श्याम बेनेगल की फिल्म कलियुग (1981) में देवकी की भूमिका की है। 1985 में सबसे पहले उन्होंने मराठी में स्मृति चित्रे बनाई। यह फिल्म मानवीय अंतर्संबंधों को दर्शाती है। दो



घंटें से कुछ मिनट ऊपर की उनकी दूसरी फिल्म राव साहेब (1986) की भी खूब चर्चा रही। इस फिल्म को मैनहेम फिल्मोत्सव में सर्वश्रेष्ठ फिल्म का सम्मान मिला था। फिल्म राव साहेब जयंत दलवी के मराठी नाटक बैरिस्टर पर आधारित है, बाद में विजया ने इस नाटक का भी निर्देशित किया। विधवा विवाह भारत में बहुत पहले से होने लगा था, पर बीसवीं सदी में भी इसे सामाजिक मान्यता नहीं प्राप्त थी।


विजया मेहता इसी कथानक को राव साहेब में उठाती हैं। बीसवीं सदी के प्रारंभिक काल के उन महाराष्ट्रियन सुशिक्षित नौजवानों की मनोवृति का इस फिल्म में चित्रण है, जो विदेश जाकर, पढ़-लिख कर खुद को आधुनिक समझने लगते हैं। ये युवा रूढ़ परम्पराओं का

बौद्धिक रूप से विरोध करते हैं, लेकिन इन्हीं मान्यताओं को अपने व्यवहार में नहीं उतार पाते हैं। महाराष्ट्र के एक छोटे से स्थान के राव साहेब विदेश से बैरिस्टर बन कर लौटे हैं। उनकी हवेली में रहने वाला भाऊराव राधक्का को विवाह करके लाता है। हवेली में राव साहेब की विधवा मौसी भी उनके साथ रहती हैं। एक दिन भाऊराव बीमार पड़ कर मर जाता है। मौसी वैधव्य के दुख को भोग रही थीं, वे चाहती हैं कि राधक्का का फिर से विवाह हो जाए।

राव साहेब भी चाहते हैं, राधक्का का विवाह हो जाए। वे उसे चाहते भी हैं, मौसी को उनके मन की बात पता है, वे चाहती हैं, दोनों का विवाह हो जाए, लेकिन राव साहेब सरेआम विधवा से विवाह की हिम्मत नहीं जुटा पाते हैं। फिल्म की

मूल भावना को गहरा बनाता फिल्म का संगीत भास्कर चंद्रावरकर का है। अनुपम खेर, विजया मेहता, चंद्रकांत गोखले, अरविंद गाडगिल, तन्वी आजमी, नीलू फुले का सशक्त अभिनय फिल्म में जान डालता है। विजया मेहता की नसरुद्दीन शाह, अनुपम खेर, शबाना आजमी, फारुख मेहता, किरण खेर अभिनीत, कॉमेडी-ड्रामा फिल्म 1988 पेस्तनजी इनकी तीसरी फीचर फिल्म थी। जिसे आज तक पारसी जीवन के आधिकारिक चित्रण के लिए प्रस्तुत किया जाता है। यह फिल्म बंबई के पारसी समाज की ज़िंदगी को विभिन्न नज़रिए से दिखाती है। वनराज भाटिया के संगीत से सजी, रेणु सलूजा की संपादित फिल्म में फिरोज शाह और पेस्तनजी दो मित्र हैं।

## ब्रह्मांडीय ऊर्जा और मानव चेतना उजागर करता है कुम्भ



गणनाओं का प्रयोग होता है। वैदिक ज्योतिष और खगोल विज्ञान के अनुसार, इन तिथियों का निर्धारण सौर, चंद्र, और ग्रहों की गति के आधार पर किया जाता है। यह दर्शाता है कि हमारे पूर्वज खगोल विज्ञान के गहन ज्ञान से परिचित थे।

खगोलीय गणनाओं का आधार सौरमंडल में ग्रहों की कक्षाओं, चंद्रमा के चक्र और सूर्य की गति को समझने पर निर्भर करता है। भारतीय खगोलविद, जैसे आर्यभट और वराहमिहिर, ने खगोलीय घटनाओं को मापने के लिए जटिल गणनाएं विकसित की थीं। पंचांग की रचना और महाकुंभ जैसी तिथियों का निर्धारण इन्हीं गणनाओं से संभव हुआ। इन गणनाओं में ग्रहों और नक्षत्रों की स्थिति का विस्तृत अध्ययन किया जाता है। बृहस्पति का प्रभाव, जो गुरु ग्रह है, इसके कुम्भ राशि में प्रवेश करने से आध्यात्मिक ऊर्जा का प्रवाह तीव्र होता है। सूर्य का मकर राशि में प्रवेश सूर्य की ऊर्जा को संगम क्षेत्र में केंद्रित करता है। चंद्रमा की स्थिति ज्वार-भाटा और ऊर्जा के प्रवाह को प्रभावित करती है, जिससे संगम का जल अधिक पवित्र और ऊर्जावान माना जाता है।

प्राचीन खगोलविद न केवल खगोलीय घटनाओं का समय निर्धारण करते थे, बल्कि इन घटनाओं का स्थान और भूगोल पर प्रभाव भी समझते थे। महाकुंभ का स्थान और समय दोनों ही विशेष ऊर्जा की उपस्थिति को सुनिश्चित करते हैं। महाकुंभ के समय खगोलीय घटनाएं न केवल धार्मिक दृष्टिकोण से, बल्कि भौतिक और जैविक प्रभावों के संदर्भ में भी महत्वपूर्ण हैं। इस समय पृथ्वी और ग्रहों की स्थिति में आने वाले परिवर्तन मानव शरीर और मन पर गहरा प्रभाव डालते हैं। इन खगोलीय घटनाओं के दौरान पृथ्वी का चुम्बकीय क्षेत्र

सक्रिय होता है, जिससे संगम क्षेत्र में ऊर्जा का प्रवाह बढ़ जाता है। खगोलशास्त्रियों का मानना ​​है कि इस दौरान ध्यान, योग, और साधना के माध्यम से मनुष्य अपनी चेतना को ऊंचे स्तर पर ले जा सकता है। महाकुंभ में खगोल विज्ञान और परंपराओं का अद्भुत समन्वय देखने को मिलता है। वैदिक काल से ही खगोलशास्त्र भारतीय परंपराओं का हिस्सा रहा है। सूर्य, चंद्रमा, और अन्य ग्रहों की गति का अध्ययन कर धार्मिक अनुष्ठानों और त्योहारों का आयोजन किया जाता है। महाकुंभ में स्नान का महत्व खगोलीय घटनाओं से सीधे जुड़ा है। मान्यता है कि खगोलीय ऊर्जा संगम के जल को पवित्र बनाती है और उसमें स्नान करने से पापों का नाश होता है। खगोलीय स्थितियों के आधार पर ध्यान और साधना की विधियों को तय किया जाता है, जिससे मनुष्य ब्रह्मांडीय ऊर्जा से जुड़ सके। महाकुंभ के दौरान खगोलीय चमत्कारों का प्रभाव केवल आध्यात्मिकता तक सीमित नहीं है। वैज्ञानिक शोध बताते हैं कि खगोलीय घटनाओं का प्रभाव मानव शरीर पर भी पड़ता है। इस दौरान पृथ्वी के चुंबकीय क्षेत्र और ग्रहों के बीच उत्पन्न ऊर्जा मानव शरीर के जैविक कार्यों को भी प्रभावित करती है। वैज्ञानिकों का मानना ​​है कि खगोलीय घटनाओं के कारण जल के अणु अपनी संरचना बदलते हैं, जिससे संगम का पानी और अधिक शुद्ध और ऊर्जावान बन जाता है। महाकुंभ में जल का यह शुद्धिकरण इसे पवित्रता और स्वास्थ्य के दृष्टिकोण से भी महत्वपूर्ण बनाता है। महाकुंभ के ऐतिहासिक और सांस्कृतिक पक्ष भी खगोलीय चमत्कारों से जुड़े हैं। प्राचीन ग्रंथों में महाकुंभ का उल्लेख मिलता है, जिसमें खगोलीय घटनाओं और धार्मिक

अनुष्ठानों के बीच संबंध को उजागर किया गया है। स्कंद पुराण, पद्म पुराण और महाभारत जैसे ग्रंथों में महाकुंभ के आयोजन और खगोलीय घटनाओं के बारे में विस्तार से वर्णन किया गया है। इन ग्रंथों में बताया गया है कि खगोलीय ऊर्जा न केवल मानव जीवन को प्रभावित करती है,बल्कि यह ब्रह्मांडीय संतुलन को भी बनाए रखने में महत्वपूर्ण भूमिका निभाती है। आधुनिक खगोलविद और वैज्ञानिक भी महाकुंभ की खगोलीय घटनाओं में गहरी रुचि लेते हैं। ग्रहों की गति और उनके प्रभाव पर अध्ययन कर यह सिद्ध किया गया है कि खगोलीय घटनाएं पृथ्वी के वातावरण, जलवायु, और मानव मन पर प्रभाव डालती हैं। उदाहरण के लिए, नाना और इसरो जैसे संगठनों ने ग्रहों की गति और उनके प्रभावों का अध्ययन कर यह समझने का प्रयास किया है कि ये घटनाएं पृथ्वी के प्राकृतिक चक्रों को कैसे प्रभावित करती हैं।

महाकुंभ के खगोलीय चमत्कार यह दर्शाते हैं कि कैसे प्राचीन भारतीय परंपराओं ने ब्रह्मांड के गहन रहस्यों को समझा और उन्हें जीवन के हर पहलू में शामिल किया। यह आयोजन खगोल विज्ञान और आध्यात्मिकता के संगम का जीवंत उदाहरण है। आज, जब हम आधुनिक विज्ञान और प्राचीन परंपराओं को जोड़कर देखते हैं, तो महाकुंभ हमें यह सिखाता है कि खगोलीय ज्ञान और आध्यात्मिकता के माध्यम से हम न केवल ब्रह्मांड को, बल्कि अपने भीतर की अनंत ऊर्जा को भी समझ सकते हैं। महाकुंभ का यह संदेश मानव जाति के लिए प्रेरणा का स्रोत है, जो यह दर्शाता है कि विज्ञान और आध्यात्मिकता मिलकर कैसे मानवता के लिए नए आयाम खोल सकते हैं।



# कलेक्टर ने किया स्वास्थ्य विभाग के लेखापाल को निलंबित

प्रथम दृष्टया शासकीय कर्तव्य के निर्वहन में गंभीर लापरवाही करने का लगा आरोप

नारायणपुर, छत्तीसगढ़ प्रदेश स्वास्थ्य कर्मचारी संघ के माध्यम से विभागीय पदोन्नति के संबंध में प्राप्त शिकायत के आधार पर पदोन्नति में अनियमितता संबंधी की जाँच मुख्य चिकित्सा एवं स्वास्थ्य अधिकारी जिला नारायणपुर एवं जिला कार्यक्रम प्रबंधक (एन.एचएम) से कराया गया। जांच में लेखापाल सह तत्कालिक स्थापना प्रभारी श्री सम्पति



## जिलाधिकारी ने किया वीएचएनडी सत्र का निरीक्षण

### गर्भवती महिलाओं की जांच हेतु अलग से व्यवस्था करने के दिए निर्देश



**गौरव सिंघल । सिटी चीफ** सहारनपुर। जिलाधिकारी मनीष बंसल द्वारा प्राथमिक विद्यालय मोहल्ला गलीरा पर आयोजित वीएचएनडी सत्र का निरीक्षण किया गया। एएनएम के पास एचआईवी किट उपलब्ध नहीं होने एवं गर्भवती की पेट जाँच के लिये अलग से व्यवस्था ना होने पर जिलाधिकारी मनीष बंसल ने भविष्य के लिए सुधार हेतु निर्देश दिए। उन्होंने कहा कि सभी गर्भवती महिलाओं की समय-समय पर जांच व पोषाहार का वितरण सुनिश्चित कराया जाए। खून की कमी पाये जाने वाली गर्भवती महिलाओं की विशेष मॉनीटरिंग

करें और उनको आवश्यकता पड़ने पर रेफर भी करें। जिलाधिकारी मनीष बंसल को एएनएम द्वारा अवगत कराया गया कि वीएचएनडी सत्रों पर गर्भवती महिलाओं की जांच की जाती है। जिसमें एच.बी. शुगर, बी.पी., पेट, यूरिन, वजन की जांच की जाती है। एएनएम द्वारा ड्यू लिस्ट अपडेट थीं एवं सभी आवश्यक दवाएं सत्र पर उपलब्ध थीं। इस अवसर पर यूनिसेफ के डीएमसी अमित शर्मा, जिला कार्यक्रम अधिकारी नन्द लाल प्रसाद, एआरओ हुकम सिंह, एएनएम अर्चना, आशा रश्मि, आंगनवाड़ी नीलम आदि लोग उपस्थित रहे।

# भाजपा कार्यालय पर मत्था टेक ग्रहण किया जिलाध्यक्ष का पदभार

## नवनियुक्त जिलाध्यक्ष रवि पांडे का कार्यकर्ताओं ने किया भव्य अभिनंदन

**भगवान दास बैरागी । सिटी चीफ** शाजापुर। भारतीय जनता पार्टी शाजापुर के नवनियुक्त जिलाध्यक्ष रवि पांडे का भारतीय जनता पार्टी के कार्यकर्ताओं ने भव्य स्वागत किया। दोपहर जब जिले के समस्त जनप्रतिनिधियों एवं पदाधिकारियों के साथ जिलाध्यक्ष की उत्सव यात्रा जिला कार्यालय पहुंची तो जिले भर से आये कार्यकर्ताओं ने ढोल नगाड़ों तथा आतिशबाजी के साथ नवनियुक्त जिलाध्यक्ष की भव्य आगवानी की तथा पुष्प वर्षा से उनका स्वागत किया।

सभी प्रमुख जनप्रतिनिधि एवं पदाधिकारियों के साथ-साथ जिले भर से आये कार्यकर्ताओं ने नवनियुक्त जिलाध्यक्ष का फूल मालाओं तथा अंग वस्त्रों के साथ अभिनंदन किया तथा उनको शुभकामनाएं दीं। मंच पर उपस्थित समस्त माननीय जनप्रतिनिधियों तथा पदाधिकारियों ने अपने आशीर्वाचनों में नवनियुक्त जिलाध्यक्ष को शुभकामनाएं दी तथा उनके आगामी उत्तम कार्यकाल के लिए उनका उत्साहवर्धन किया। सभी वरिष्ठ पदाधिकारियों तथा जनप्रतिनिधियों ने जिलाध्यक्ष को हर तरह के सहयोग के लिए उनके साथ खड़े रहने का वचन दिया। अपने प्रथम जिलाध्यक्षीय उद्घोधन में नवनियुक्त जिलाध्यक्ष रवि पांडे ने अपने भावुक अंदाज में कार्यकर्ताओं का आभार प्रकट किया तथा कार्यकर्ताओं से मिले



स्नेह के लिये उनको नमन किया। अपने वक्तव्य में जिलाध्यक्ष ने कहा कि जिलाध्यक्ष बनने की सूचना मिलते ही मैं स्वयं स्तब्ध था एवं एक क्षण के लिए विश्वास ही नहीं हुआ यह सत्य है। जिलाध्यक्ष पांडे ने कहा कि ये भारतीय जनता पार्टी ही है जो कार्यों का मूल्यांकन कर कार्यकर्ता को सम्मान देती है। विभिन्न संगठनिक दायित्वों के माध्यम से ही मुझे कार्यार्नुभव मिला तथा जिला महामंत्री के रूप में

जिला स्तर पर मेरी पहचान बनी, मैंने संगठन के दिये समस्त दायित्वों का पूर्ण रूप से निर्वहन करने का प्रयास किया। मेरे कार्यों से पार्टी का संगठन संतुष्ट रहा होगा तभी पार्टी ने मुझे आज जिलाध्यक्ष की जिम्मेदारी दी है। जो भी दायित्व हमें संगठन दे उसका निर्वह निष्ठा से किया जाय तो पार्टी उसका अवलोकन भी करती है तथा उसका प्रतिफल भी प्राप्त होंगे। जिलाध्यक्ष पांडे ने कहा कि आप सभी वरिष्ठों

तथा समस्त कार्यकर्ताओं के सहयोग तथा दिशानिर्देश पर ही ये संगठन काम करेगा तथा आपके आशानुरूप ही जिले का संगठन प्रदेश में अपनी छवि उत्कृष्ट बनाने में सफल होगा। हमारे बूथ स्तर तक के कार्यकर्ता का सम्मान होगा तथा कार्य के आधार पर उनको आगे आने का अवसर अवश्य प्राप्त होगा। हम संगठन की गतिविधियों को बूथ स्तर तक ले जायेंगे तथा जिले के समस्त बूथों को हम सशक्त बनाने में कोई कोर कसर बाकी नहीं रखेंगे। जिला कार्यालय के सभागार में निवर्तमान जिलाध्यक्ष अशोक नायक, जिला पंचायत अध्यक्ष हेमराज सिसोदिया, शाजापुर विधायक अरुण भीमावद, कालापीपल विधायक घनश्याम चंद्रवंशी, प्रदेश कार्यसमिति सदस्य अंबाराम सिंहराह, पूर्व विधायक विजेंद्रसिंह सिसोदिया, जसवंत सिंह हाड़ा, बाबूलाल वर्मा, फूलसिंह मेवाडा, सीसीबी पूर्व चेयरमैन शिवनारायण पाटीदार, शाजापुर नया अध्यक्ष प्रेम जैन, उपाध्यक्ष संतोष जोशी, महिला मोर्चा अध्यक्ष श्रीमती केटल पटेल, भाजयुमो जिलाध्यक्ष श्याम टेलर मंचसिन रहे। इस अवसर पर जिले भर से बड़ी संख्या में पार्टी कार्यकर्ता उपस्थित थे। कार्यक्रम का संचालन जिला उपाध्यक्ष प्रदीप चंद्रवंशी ने किया तथा आभार ग्रामीण मंडल अध्यक्ष हरिओम गोठी ने माना।

## भाटापारा में कांग्रेस और भाजपा कार्यकर्ताओं के बीच जमकर बवाल

### लोकार्पण कार्यक्रम बना विवाद का कारण

राजीव खरे । सिटी चीफ बलौदाबाजार, भाटापारा नगर पालिका में बुधवार को करोड़ों के लोकार्पण कार्यक्रम के दौरान कांग्रेस और भाजपा कार्यकर्ताओं के बीच जमकर मारपीट हुई। कार्यक्रम में कांग्रेस के जनप्रतिनिधियों को आमंत्रित न किए जाने से विवाद खड़ा हो गया, जो बाद में हिंसक झड़प में तब्दील हो गया। सूत्रों के अनुसार, कार्यक्रम के आयोजन में क्षपात के आरोप लगाते हुए कांग्रेस कार्यकर्ताओं ने आपत्ति जताई। उनका कहना था कि यह जनप्रतिनिधियों का अपमान है और प्रशासन ने जानबूझकर उन्हें शामिल नहीं किया। दूसरी ओर, भाजपा कार्यकर्ताओं ने इन आरोपों को खारिज करते हुए कांग्रेस पर कार्यक्रम में बाधा डालने का आरोप लगाया। झड़प के दौरान दोनों पक्षों के कार्यकर्ताओं के बीच तीखी बहस और हाथापाई हुई, जिससे कार्यक्रम स्थल पर अफरा-तफरी मच गई। स्थिति को काबू में लाने के लिए पुलिस को हस्तक्षेप करना पड़ा। प्रशासन ने मामले की जांच का आश्वासन दिया है, जबकि दोनों दलों ने एक-दूसरे पर माहोल खराब करने के आरोप लगाए हैं। इस घटना ने भाटापारा की राजनीतिक गरमा-गरमी को और बढ़ा दिया है।



# नवनियुक्त मंडलाध्यक्ष अरुण गुप्ता का पुष्प माला व पगड़ी पहनाकर भव्य स्वागत किया गया

**गौरव सिंघल । सिटी चीफ** सहारनपुर। देवबंद, नवनियुक्त मंडलाध्यक्ष अरुण गुप्ता का देवबंद की मिश्रा कॉलोनी में एक कार्यक्रम आयोजित कर पुष्प माला व पगड़ी पहनाकर भव्य स्वागत किया गया। इस अवसर पर मंडलाध्यक्ष अरुण गुप्ता ने पार्टी के प्रति अपनी निष्ठा व्यक्त करते हुए जिम्मेदारी को पूरी ईमानदारी से निभाने का संकल्प लिया। और भाजपा की जनहितकारी नीतियों के प्रचार-प्रसार और संगठन को मजबूत करने की प्रतिबद्धता जताई। उन्होंने राज्यमंत्री बृजेश सिंह का आभार व्यक्त करते हुए कहा कि कार्यकर्ताओं को सम्मान देने वाले जनप्रतिनिधि हमारे क्षेत्र को मिले हुए हैं इसी का परिणाम है कि आज हर वर्ग, समाज का व्यक्ति एवं कार्यकर्ता उत्साह के साथ आगे जाकर कार्य कर रहा है। उन्होंने भाजपा को एक परिवार बताते हुए संगठन की एकजुटता पर बल दिया। कार्यक्रम



की अध्यक्षता योगेश त्यागी व संचालन रणजीत वाल्मीकि ने किया। कार्यक्रम में रामकुमार भटनागर, प्रदीप शर्मा, मास्टर राजपाल सिंह, शुभम त्यागी, शिक्षक मानिक त्यागी, रामकुमार त्यागी, मान सिंह सैनी, दिनेश धीमान, हिमांशु धीमान, बृजपाल शर्मा, पवन सैनी, विशाल गर्ग, राजेश अनेजा, अभिषेक त्यागी, चौधरी ओमपाल सिंह, दीपक गर्ग, राम मोहन सैनी,

जोगेंद्र जाटव,नीरज त्यागी, राजेश सैनी, शिव ठाकुर, सुरेंद्र ऑपरेटर, सोनू कुमार, राजीव शर्मा, गोविंद वाल्मीकि, शिवांग त्यागी, मोन् त्यागी, बीरम सैनी, मास्टर तेलुराम, सत्येंद्र कुमार, विनय शर्मा, जसबीर मलिक, पप्पू सैनी, अमित, विशेष त्यागी आदि उपस्थित रहे। कार्यक्रम संयोजक शिक्षक मानिक त्यागी व राहुल शर्मा ने सभी का आभार व्यक्त किया।

## मानव कल्याण मंच द्वारा कर्मचारियों व सेवादारों तथा निर्धन व असहायों को कंबल वितरित किए गए

जरूरतमंद की सेवा करने से बड़ा पुण्य कर्म कोई नहीं है –मंच संस्थापक अरुण अग्रवाल

**गौरव सिंघल । सिटी चीफ** सहारनपुर। देवबंद, मानव सेवा को समर्पित संस्था मानव कल्याण मंच द्वारा नर सेवा नारायण सेवा के सूत्र को अपनाकर किये जा रहे सेवा कार्यों की कड़ी में आज देवीकुंड रोड स्थित श्री कृष्ण गौशाला के जरूरतमंद कर्मचारियों व सेवादारों को तथा श्री त्रिपुर मां बाला सुंदरी देवी मंदिर प्रांगण में निर्धन व असहाय लोगों को सर्दी से बचाव हेतु गर्म शाल (कंबल) वितरित किए गए। आज के कार्यक्रम में मुख्य अतिथि लोकेश वत्स (एडवोकेट) रहे। विभिन्न सामाजिक संस्थाओं में सक्रिय लोकेश वत्स (एडवोकेट) ने अपने संबोधन में कहा कि जरूरतमंदों व दीन-दुखियों की सेवा करना परम पुण्य कार्य है और मानव कल्याण मंच लगातार समाज के प्रत्येक वर्ग के जरूरतमंदों की सेवा कर यह पुनीत कार्य कर रहा है। मानव



कल्याण मंच के संस्थापक अरुण अग्रवाल ने कहा कि मंच निस्वार्थ भाव से निर्धन व असहाय लोगों की सेवा कर रहा है। जरूरतमंद की सेवा करने से बड़ा पुण्य कर्म कोई नहीं है। नर सेवा करने से आत्म संतुष्टि की अनुभूति होती है तथा हमारा उद्देश्य समाज के जरूरतमंद अंतिम व्यक्ति तक अपनी सेवा पहुंचाना है। मंच के अध्यक्ष सुशील कर्णवाल ने बताया कि निर्धनों की मदद करना ही वास्तव में सच्ची

सामाजिक व नर-नारायण सेवा है। मंच महासचिव राजू सैनी ने मंच द्वारा किए जा रहे सेवा कार्यों के बारे में विस्तार से बताया तथा सभी उपस्थित आगंतुकों का आभार व्यक्त किया। आज के कार्यक्रम में मुख्य रूप से राजीव शर्मा, संजय सैनी, सुनील बंसल, नरेंद्र बंसल, चन्द्रप्रकाश गाबा, जितेन्द्र कश्यप, रवीन्द्र कश्यप एडवोकेट, राजकुमार जाटव, मयूर गर्ग, यश बंसल आदि उपस्थित रहे।

## पूर्व मंत्री कवासी लखमा और बेटे हरीश गिरफ्तार...सियासी घमासान तेज

**राजीव खरे । सिटी चीफ** रायपुर, छत्तीसगढ़ के बहुचर्चित 2000 करोड़ रुपये के शराब घोटाले में प्रवर्तन निदेशालय (ईडी) ने बुधवार को बड़ी कार्रवाई करते हुए राज्य के पूर्व आबकारी मंत्री और मौजूदा कांग्रेस विधायक कवासी लखमा और उनके बेटे हरीश लखमा को गिरफ्तार कर लिया। यह गिरफ्तारी रायपुर स्थित ईडी कार्यालय में तीसरी बार की गई पूछताछ के बाद हुई। ईडी के वकील सौरभ चंद्राकर ने इस गिरफ्तारी की पुष्टि की। ईडी ने 28 दिसंबर 2024 को रायपुर, सुकमा और धमतरी जिलों में लखमा और उनके बेटे के ठिकानों पर छापेमारी की थी। जांच के दौरान नकद लेनदेन के सबूत मिलने का दावा किया गया था। ईडी ने आरोप लगाया कि 2019-2022 के बीच भूपेश बघेल सरकार के दौरान लखमा को शराब घोटाले की आय से मासिक रूप से बड़ी धनराशि नकद में प्राप्त होती थी। ईडी के मुताबिक, कवासी लखमा ने पूछताछ के दौरान अपनी बेगुनाही का दावा किया और कहा कि उन्हें झूठे मामले में फंसाया जा रहा है।



वहीं, गिरफ्तारी के बाद उन्होंने प्रधानमंत्री नरेंद्र मोदी और केंद्रीय गृह मंत्री अमित शाह पर आरोप लगाते हुए कहा कि यह एक आदिवासी नेता की आवाज दबाने का प्रयास है। गिरफ्तारी के बाद राज्य की सियासत गरमा गई है। पूर्व मुख्यमंत्री भूपेश बघेल ने ईडी की कार्रवाई को राजनीतिक प्रतिशोध करार दिया। उन्होंने सोशल मीडिया प्लेटफॉर्म 'एक्स' पर लिखा, यह कार्रवाई केंद्र सरकार के इशारे पर कांग्रेस नेताओं को बदनाम करने की साजिश है। पूरी कांग्रेस पार्टी कवासी लखमा के साथ खड़ी है। डिप्टी सीएम

विजय शर्मा ने भी प्रतिक्रिया दी और कहा कि लखमा के आबकारी मंत्री रहते हुए खरू-10 लाख से अधिक का प्रयास है। इस मामले में जहां कांग्रेस पार्टी ईडी की कार्रवाई को राजनीतिक बदले की भावना बता रही है, वहीं भाजपा इसे भ्रष्टाचार के खिलाफ कार्रवाई कह रही है। आगामी पंचायत चुनावों के बीच यह मामला राजनीतिक बहस का मुख्य मुद्दा बन गया है। कवासी लखमा की गिरफ्तारी से छत्तीसगढ़ में राजनीतिक हलचल तेज हो गई है। इस घोटाले का असर राज्य की राजनीति और आगामी चुनावों पर पड़ना तय है। अब अदालत और ईडी की अगली कार्रवाई पर सबकी नजर है।

## छत्तीसगढ़ में नगरीय निकाय चुनाव इलेक्ट्रॉनिक वोटिंग मशीन से होंगे पंचायत चुनाव बैलेट पेपर से कराने का फैसला

**राजीव खरे । सिटी चीफ** रायपुर, छत्तीसगढ़ में इस बार के नगरीय निकाय चुनाव ईवीएम (इलेक्ट्रॉनिक वोटिंग मशीन) से रखे जाएंगे, जबकि त्रिस्तरीय पंचायत चुनावों के लिए बैलेट पेपर का उपयोग किया जाएगा। राज्य सरकार ने इस संबंध में अधिसूचना जारी कर दी है। यह फैसला नगरीय और ग्रामीण क्षेत्रों की अलग-अलग चुनावी आवश्यकताओं को ध्यान में रखते हुए लिया गया है। राज्य में नगरीय निकाय और त्रिस्तरीय पंचायत चुनाव की तारीखों का ऐलान 18 जनवरी के बाद किया जा सकता है। अंतिम मतदाता सूची का प्रकाशन भी इसी दिन होगा। पहले यह सूची 15 जनवरी को प्रकाशित होनी थी, लेकिन इसे तीन दिन बढ़ाकर अब 18 जनवरी को जारी किया जाएगा। सरकार ने स्पष्ट किया है कि नगरीय निकाय चुनावों में ईवीएम का उपयोग पारदर्शिता और सटीकता सुनिश्चित करने के लिए अनिवार्य किया गया है।



वहीं, पंचायत चुनावों में बैलेट पेपर का इस्तेमाल ग्रामीण क्षेत्रों की पारंपरिक और व्यावहारिक जरूरतों को ध्यान में रखते हुए किया जाएगा। सरकार के इस फैसले पर राजनीतिक प्रतिक्रियाएं भी तेज हो गई हैं। कांग्रेस ने इस कदम को पारदर्शी और लोकतांत्रिक व्यवस्था को मजबूत करने वाला बताया है। वहीं, भाजपा ने पंचायत चुनावों में ईवीएम का उपयोग न करने पर सवाल उठाते हुए इसे ग्रामीण मतदाताओं के साथ भेदभाव करार दिया है। विशेषज्ञों का मानना है कि नगरीय निकाय चुनावों में ईवीएम

का उपयोग न केवल प्रक्रिया को तेज़ और सटीक बनाएगा, बल्कि विवादों की संभावना भी कम करेगा। दूसरी ओर, ग्रामीण क्षेत्रों में बैलेट पेपर का उपयोग उन मतदाताओं के लिए अधिक उपयुक्त है, जहां डिजिटल साक्षरता अभी भी चुनौती बनी हुई है। राज्य निर्वाचन आयोग ने बताया कि चुनावों के लिए तैयारियां पूरी गति से चल रही हैं। नगरीय निकाय चुनावों के लिए ईवीएम का ट्रायल नर जल्द शुरू किया जाएगा। वहीं, पंचायत चुनावों के लिए बैलेट पेपर की छपाई और वितरण की प्रक्रिया भी प्राथमिकता से की जा रही है। छत्तीसगढ़ में आगामी चुनावी प्रक्रिया के लिए ईवीएम और बैलेट पेपर का यह संतुलन न केवल प्रशासनिक स्तर पर एक नई दिशा प्रदान करेगा, बल्कि राजनीतिक गलियारों में भी इसे लेकर चर्चाएं तेज हो गई हैं। अब सभी की नजरें 18 जनवरी के बाद घोषित होने वाली मतदान तिथियों पर टिकी हुई हैं।



# केन्द्रीय कृषि मंत्री से नेपालगर विधायक मंजू दादु ने की भेंट

बुरहानपुर  
किसानों से जुड़ी समस्याओं सहित निर्माण कार्यों की स्वीकृति के लिए किया अनुरोध

बुरहानपुर। भोपाल में केन्द्रीय कृषि एवं किसान कल्याण मंत्री श्री शिवराज सिंह चौहान जी से क्षेत्र की विभिन्न समस्याओं को लेकर नेपालगर विधायक मंजू दादु ने भेंट कर सार्थक चर्चा की, जिसमें मुख्यतः विधानसभा क्षेत्र अन्तर्गत किसानों को अपने खेतों में आवागमन एवं पकी फसलों को मंडी तक ले जाने में अत्याधिक समस्या का सामना करना पड़ रहा है। क्षेत्र के किसानों की माली हालत को देखते हुए क्षेत्र में निम्न सड़कों की स्वीकृत किसान सड़क निधि/मंडी बोर्ड निधि से करने हेतु मान्य मंत्री जी से अनुरोध किया गया है। सड़कों में मुख्यतः ग्राम गोराडिया से सिंधखेड़ा रैयत तक 4 कि.मी., ग्राम खकनार कलां(बोरखेड़ा फाटा) से निमंदंड तक 2.5 कि.मी., ग्राम नावरा से हिवरा तक 03 कि.मी., ग्राम सीवल छोटी बस स्टैंड से ग्राम सातपायरी तक 4 कि.मी., ग्राम बलवाड़ा से भुरला टांडा तक 2.5 कि.मी., ग्राम पांचईमली से नावरा फाटे तक 4.5 कि.मी., ग्राम साईंखेड़ाकलां से खेड़ा बल्ली, भूरा फालिया



तक 1.5 कि.मी. सड़के शामिल हैं। माननीय मंत्री जी द्वारा जल्द ही उक्त सड़कों की स्वीकृति विभाग से जारी कर क्षेत्र के किसानों को एक बड़ी सौगात देने हेतु आश्वासन दिया गया है। साथ ही क्षेत्र के कैला फसल कृषकों की समस्याओं को देखते हुए



माननीय केन्द्रीय मंत्री जी को अवगत कराया गया कि जिला बुरहानपुर में 60 हजार एकड़ में कैला फसल का उत्पादन होता है वर्ष 2018 में किसानों को फसल बीमा का लाभ मिल रहा था, जिसका वर्तमान में क्षेत्र के कैला फसल किसानों को लाभ प्राप्त नहीं हो

रहा है। जिससे असमय वर्षा एवं औलावृष्टि से किसानों की उपज खराब होकर क्षेत्र के किसानों को बड़ा आर्थिक नुकसान हो रहा है। इस संबंध में भारत सरकार की ओर से किसानों के हित में फसल बीमा योजना जल्द लागू किये जाने हेतु अनुरोध किया गया।

जिसमें माननीय द्वारा कहा गया कि भारतीय जनता पार्टी किसानों की सरकार है जिसमें राज्य सरकार एवं भारत सरकार हरसंभव किसानों के साथ खड़ी है। उक्त संबंध में भी जल्द सकारात्मक निर्णय लेने हेतु आग्रह किया गया है।

भाजपा अध्यक्ष डॉ माने एवं कार्यकर्ताओं ने मुख्यमंत्री मोहन यादव से भेंट कर आभार माना



बुरहानपुर  
बुरहानपुर भोपाल में प्रदेश के यशस्वी मुख्यमंत्री माननीय डॉ मोहन यादव जी से श्यामला हिल्स आवास पर भेंट कर डॉ मनोज माने जी को भाजपा जिलाध्यक्ष बनाए जाने पर कार्यकर्ताओं ने मुख्यमंत्री जी को धन्यवाद दे व प्रदेश संगठन का आभार व्यक्त किया। इस दौरान भाजपा जिला महामंत्री राहुल

## मौकडी की सुनीता जयपुर के सम्मानित

उज्जैन  
गायन के क्षेत्र में मौकडी जैसे छोटे से गांव में रहने वाली सुमित्रा राव जिन्होंने जयपुर में सम्पन्न हुई इंडिया ग्रेटेस्ट टेलेंट शो में सम्मिलित होकर तृतीय स्थान प्राप्त करते हुए, सम्मानित किया गया ! जयपुर में आयोजित हुई गायन प्रतियोगिता में 10 कंटेस्टेंट में तृतीय स्थान प्राप्त किया ! पहले उज्जैन में आयोजित प्रतियोगिता के प्रथम स्थान प्राप्त करने के बाद जयपुर में ग्रैंड फिनाले में सम्मिलित होते हुए जयपुर में तृतीय स्थान प्राप्त किया ! सुनीता राव बगदीराम राव की पुत्री



और राजेंद्र राव और विजय राव की बहन हैं, जिनका ससुराल खाचरोद में है ! वर्तमान में गायन के क्षेत्र में मास्टर डिग्री चल रही है !

केंद्रीय राज्यमंत्री ने प्रधानमंत्री ग्राम सड़क योजना को लेकर जिले के विकासखंडों के जनप्रतिनिधि की एक बैठक आयोजित की गई

धार। केंद्रीय राज्यमंत्री एवं क्षेत्रीय सांसद श्रीमती सावित्री ठाकुर द्वारा बुधवार को धार के मिलन महल में प्रधानमंत्री ग्राम सड़क योजना संबंधित जिले के 13 विकास खंडों से जनप्रतिनिधि मंडल अध्यक्ष की एक बैठक आयोजित की गई। जिसमें प्रधानमंत्री ग्राम सड़क योजना की जानकारी दी तथा ग्राम सड़क योजना के आवेदन प्राप्त कर सम्बंधित अधिकारियों को दिए। इस अवसर पर भाजपा जिला अध्यक्ष मनोज सोमानी जिला पदाधिकारी सहित वरिष्ठ जन मौजूद रहे। बैठक में प्रधानमंत्री ग्राम सड़क योजना संबंधित 70 से अधिक आवेदन प्राप्त हुए। केंद्रीय राज्यमंत्री सावित्री ठाकुर ने कहा कि अटल जी ने प्रधानमंत्री ग्राम सड़क योजना का प्रथम शुभारंभ धार जिले से किया था यह हमारे लिए गर्व की बात है इस महत्वपूर्ण योजना को वर्तमान में देश के यशस्वी प्रधानमंत्री श्री नरेंद्र मोदी जी आगे बढ़ते हुए प्रत्येक गांव से जोड़ रहे हैं यहां मौजूद अधिकारियों से कहना चाहती हूं कि प्रधानमंत्री ग्राम सड़क गुणवत्ता पूर्ण हो। केंद्र सरकार की जनकल्याणकारी योजनाओं में धार जिला नंबर वन हो प्रधानमंत्री जी का विकसित भारत का सपना हम सबको पूरा करना है।



उज्जैन  
मामला सकतखेड़ी आंगनवाड़ी भवन का

शासन के द्वारा महिला बाल विकास विभाग के अंतर्गत संचालित आंगनवाड़ी भवन जो कि ग्राम पंचायत चांपानेर से अंतर्गत आने वाले गांव सकतखेड़ी में

आता है यहां भवन के लिए 9 लाख की राशि 2021 में ही स्वीकृत की गई थी किंतु आज तक भी यह आंगनवाड़ी भवन बनकर पूर्ण नहीं हो सका है यहां राशि तो निकली किंतु जितनी राशि निकाली उतना कार्य नहीं हुआ और वर्तमान में लंबे समय से (लगभग 2

वर्ष से अधिक का समय बीत चुका है) कार्य बंद ही पड़ा हुआ है, शासन के द्वारा बच्चों को सर्व सुविधा युक्त भवन उपलब्ध करवाने के लिए 2021 में राशि प्रदान की गई थी किंतु अभी तक भी भवन नहीं बनने के कारण यहां जो नन्हे नन्हे बच्चों को अभी भी जर्जर

भवन में ही बैठकर आंगनवाड़ी की योजनाओं का लाभ लेना पड़ रहा है यह भवन भी बारिश के मौसम में टपकता है जिसके कारण कई बार बारिश में असुविधाएं आंगनवाड़ी संचालित करने वाली कार्यकर्ता और सहायिका को उठानी पड़ती है किंतु शासन

प्रशासन और जनप्रतिनिधियों का इस और कोई ध्यान नहीं है और यही कारण है कि 2021 में स्वीकृत हुई राशि वाला भवन 2025 में भी अधूरा ही पड़ा हुआ है जबकि राशि निकाली जा चुकी है ! जितनी राशि निकाली जा चुकी है उतनी राशि का कार्य

भी नहीं हुआ है पूर्व सचिव मनोज भट्ट के कार्यकाल के दौरान यह राशि निकाली थी और इस कारण से वर्तमान सचिव और सरपंच के द्वारा इस पर कोई कार्य नहीं किया जा रहा है क्योंकि इस भवन की राशि पूर्व और वर्तमान सचिव के बीच में आधार में अटक पड़ी है !

गो माता कि महाआरती कर धूमधाम से मनाया गया मकर संक्रांति महापर्व, विश्व भर में इस कड़ी में मकर संक्रान्ति पर्व

झाबुआ

झाबुआ- थांदला कंचन सामाजिक सेवा संस्थान संपूर्ण भारत भारतीय गौरक्षा वाहिनी भाजपा अनुसूचित जाति मोर्चा मध्यप्रदेश के प्रधान कार्यालय एमजी रोड स्थित, कार्यालय पर बच्चों को तिल लड्डु पपड़ियां से बर्नी मिठाई खिलाकर स्वदेशी शुद्धी कच्चा धागा पतंगों वितरण कर , में कार्यक्रम के मुख्य अतिथि ,प्राचीन हनुमान अष्ट मन्दिर के महंत नारायण दास जी महाराज गोरक्षा प्रदेश महामंत्री अजा मोर्चे प्रदेश कार्यकारिणी सदस्य पार्षद राजू धानक गोरक्षा जिला अध्यक्ष मोहनलाल यादव गो संरक्षक राधेश्याम रावल ग्राम पंचायत राज पूरा के सरपंच प्रेम भाभर राहुल चोहान नागरसिंह भाभर माधु नायक किंकु भाभर गोपीदास महाराज मोती भाभर आदि अपने ग्राम पंचायतों से गो भक्तो ने गोशाला में गो माताओं पूजन अर्चन महाआरती कर पौष्टिक आहार हरी मेथी रहें चना छोड़ आहार खिलाकर धर्म लाभ लेते हुए , को नगर में मकर संक्रांति का पर्व बड़ी धूमधाम और उत्साह के साथ मनाया



गया। सुबह से ही मंदिरों में भगवान को तिल पपड़ी अर्पित कर श्रद्धालुओं की भीड़ उमड़ पड़ी। जनता-जनार्दन ने भगवान सूर्य को अर्घ्य देकर एक दूसरे को बधाई शुभकामनाएं दीं और दान- पुण्य करते हुए शहर की विभिन्न कॉलोनीयों और मोहल्लों में पतंगबाजी का अद्भुत नजारा देखने को मिला। बच्चों से लेकर बुजुर्गों तक ने निले गगनचुंबी में रंग-बिरंगी पतंगें उड़ाई और वो काटा काटा है की गुंज पूरे नगर में सुनाई मकरसंक्रांति महापर्व हर्षोल्लास से मनाया व विशेष तौर पर झाबुआ (थांदला) अखिल भारतीय गायत्री परिवार आयोजन समिति के द्वारा पहली बार 108 कुंडिय शक्ति संवर्धन गायत्री महायज्ञ एवं संस्कार महोत्सव दिनांक 17 जनवरी से

20 जनवरी 2025 तक में दशहरा मैदान थांदला जिला झाबुआ पर भव्य एवं दिव्य आयोजन आयोजित किया जा रहा है। इस विशाल समारोह में कार्यक्रम 17 जनवरी को प्राचीन हनुमान अष्ट मन्दिर से भव्य कलश यात्रा, ध्यान, साधना, योग, व्यायाम, देव पूजन, गोष्ठियां, संगीत एवं प्रवचन, दांपत्य शिविर, विभिन्न संस्कार महायज्ञ, दीक्षा संस्कार, महायज्ञ पूर्णाहुति, एवं टोली की विदाई के साथ महाप्रसादी का विशाल समारोह कार्यक्रम में आयोजन समिति के साथ संगठन के पदाधिकारियों ने आप ,व आप सभी स सम्मान आमंत्रित हैं आप सभी का स्वागत वंदन अभिनंदन है कार्यक्रम में शामिल होकर धर्म लाभ ले।



झाबुआ

ग्राम भगोर में आज केसरिया घाटी मैदान पर आनंद उत्सव कार्यक्रम का आयोजन रखा गया। जिसमें भगोर एवं केसरिया के ग्रामीणों में सहभागिता की कार्यक्रम के शुभारंभ में झाबुआ एसडीएम भास्कर गाचले एवं आनंद विभाग प्रमुख जगदीश सिसोदिया ने सहभागिता कर ढोल एवं मांदल पर ग्रामीणों के साथ नाच कर भरपूर लुत्फ उठाया। राज्य शासन के निर्देश अनुसार आज इस कार्यक्रम में विभिन्न प्रतियोगिता जैसे

कबड्डी ,रस्सा खींच ,खो खो, चेयर रेस ,नींबू रेस , दौड़ आदि का आयोजन रखा गया जिसमें बुजुर्ग ,युवा एवं बच्चों ने भी सहभागिता की। सभी को पुरस्कार ग्राम पंचायत भगोर की ओर से प्रदान किए गए। जिसमें पूर्व सरपंच कश्मीर भाबर , उपसरपंच , नगजी भाबर , मल्ला भाबर एवं शासकीय उच्चतर माध्यमिक विद्यालय भगोर से वरिष्ठ शिक्षक जाम सिंह नायक , लव वर्मा , धुर सिंह मेड़ा एवं मध्य प्रदेश जन अभियान परिषद की ब्लॉक

झाबुआ , सेक्टर कल्याणपुरा से नर्वाकुर संस्था से प्रतिनिधि राजेश बैरागी , ग्राम रोजगार सहायक विकास वर्मा , मोबलैजर मुन्ना मेड़ा आदि ने सहयोग किया और इस कार्यक्रम को सफल बनाया। ग्रामीणों ने इसमें विभिन्न प्रतियोगिता में भाग लेकर भरपूर लुत्फ उठाया। यह कार्यक्रम सवेरे 11:00 से प्रारंभ होकर 3:00 बजे तक चलता रहा जिसमें ग्रामीणों द्वारा उत्साह से सहभागिता की गई एवं दूसरों का मनोबल भी बढ़ाया गया।



## खेत से निकलकर झाड़ी में जा छुपा 5 फीट का अजगर



खरगोन

**वन कर्मचारियों ने पकड़ कर जंगल में छोड़ा**

कसरावद- इंदौर रोड़ एक खेत में 5 फीट का अजगर किसान को दिखाई दिया । देखते ही देखते अजगर झाड़ी में जा छुपा । किसान ने इसकी सूचना वन विभाग दी। वन विभाग के कर्मचारी मौके पर पहुँचे। कर्मचारी विशाल अजगर दिखाई दिया। रेस्क्यू कर जंगल में छोड़ा गया। वही आपको बता दे अभी कुछ दिन पहले भी इंदौर रोड़ इसी जगह झाड़ियो में 8 फीट के अजगर का रेस्क्यू कर जंगल में छोड़ा गया था।

एवं थैंक यू नेचर टीम  
मंडलेश्वर ने उसे बड़ी  
मुश्किल से पकड़ा। और एक  
बोर में डालकर ले गए। उस  
वक्त लोगों का हुजूम जमा हो  
गया जब करीब 5 फीट लंबा  
विशाल अजगर दिखाई दिया।  
रेस्क्यू कर जंगल में छोड़ा  
गया। वहाँ आपको बता दे  
अभी कुछ दिन पहले भी  
इंदौर रोड इसी जगह झाड़ियों  
में 8 फीट के अजगर का  
रेस्क्यू कर जंगल में छोड़ा  
गया था।

केबिनेट बैठक की तैयारी को लेकर कलेक्टर ने महेश्वर में जनप्रतिनिधियों और अधिकारियों के साथ की बैठक



मुख्यमंत्री डॉ. यादव मण्डलेश्वर मे  
माधव आश्रम न्यास गौशाला भी  
जाएंगे। इस दौरान कलेक्टर

शर्मा ने सांसद और विधायक के साथ महेश्वर किला, अहिल्या घाट एवं मण्डलेश्वर में आयोजित होने

वाले जनसभा कार्यक्रम स्थल का निरीक्षण कर अधिकारियों को आवश्यक दिशा निर्देश दिए।

## मुख्यमंत्री जी और केंद्रीय मंत्री विदिशा में आयोजित जन दर्शन में शामिल हुए



**विदिशा**  
मुख्यमंत्री जी ने अपार समूह का दोनों हाथों से अभिवादन स्वीकारा, हजारों की संख्या में उमड़ा जनसैलाब मुख्यमंत्री जी और केंद्रीय मंत्री का डीजे, ढोल नगाड़ों की धुन पर गुलाब की पंखुड़ियाँ और पुष्प वर्षा कर नगर में भव्य स्वागत हुआ मुख्यमंत्री डॉ. मोहन यादव एवं केंद्रीय कृषि एवं किसान कल्याण तथा ग्रामीण विकास मंत्री श्री शिवराज सिंह चौहान आज विदिशा नगर में आयोजित जनदर्शन में शामिल हुए।

विदिशा के एसएटीआई कॉलेज से शुरू हुए जनदर्शन में अपार जनसमूह ने रथ पर सवार श्री शिवराज सिंह चौहान के साथ-साथ प्रदेश के पंचायत एवं ग्रामीण विकास मंत्री श्री



प्रहलाद सिंह पटेल, प्रभारी मंत्री  
श्री लखन पटेल, विदेश  
विधायक श्री मुकुश डंडन  
एसएआईआई कॉलेज गेट से शुरू  
हुए जनदर्शन रथ अमरमंदिर  
चैराहा होकर पीतल मील चैराहा  
तक पहुंचे। निर्धारित स्टॉप पर  
विभिन्न सामाजिक, धार्मिक  
संघातों के साथ-साथ  
राष्ट्रीयतात्मक पदाधिकारियों  
के द्वारा पृथक-पृथक स्थलों पर  
पंखोलों में लगाए गए स्टॉलों पर  
मौजूद रहकर फूलों की वर्षा  
कर मुख्यमंत्री जी और क्षेत्रीय  
मंत्री का स्वागत किया।  
जनदर्शन में डीजे, डोल, नगाड़े  
इत्यादि से स्वागत किया जा रहा  
था। जगह-जगह स्वागत द्वारा,  
तोतोरण द्वार व स्टॉल सजाए गए  
थे। स्टॉलों में मौजूद

जनप्रतिनिधि, गणमान्य  
नागरिकों, कर्मचारी संगठनों के  
पदाधिकारियों ने उपहार भी भेंट  
किए हैं। जनदण्ड के दौरान  
निर्धारित पार पार 40 से अधिक  
जगहों पर सामाजिक संगठनों  
के द्वारा स्टाल सजाए गए जिन्होंने  
बेतवा उथान समिति,  
एसएसएल जैन कॉलेज, समस्त  
राज्यसकीय शाला संचालक  
समिति, ऑल इंडिया मुस्लिम  
वेल्योहार कमेट्री, भारतीय मजदूर  
संघ, इलेक्ट्रीशियन यूनियन,  
अखिल भारतीय रघुवंशी क्षत्रिय  
महासभा, पंचायत सचिव  
संगठन, आशा और आशा  
सहयोगिनी श्रमिक संघ, रोटी  
हंदब भेलस, और सनातन श्री  
कल्लू उत्सव समिति के सदस्यों  
ने स्वागत किया है।

# बोरावां में अरूण यादव का उत्साहपूर्वक मनाया जन्मदिन

सचिन यादव ने कार्यकर्ताओं का किया स्वागत और माना आभार



**खरगोन**  
कसरावद - पूर्व अध्यक्ष और पूर्व केन्द्रीय मंत्री अरूण यादव का जन्मदिन बुधवार को कार्यक्रमों और उत्साहपूर्वक मनाया । यादव के जन्मदिन पर निमाडू अंचल सहित प्रदेश भर में कांग्रेस कार्यकर्ताओं, उनके समर्थकों और प्रशंसकों ने सेवा कार्य भी किए । यादव के गृहणांग बोरवां में उनके अनुज विधायक सचिन यादव की मौजूदगी में परिवारजनों और कार्यकर्ताओं ने जन्मदिन मनाया । यादव के जन्मदिन पर समूचे निमाडू अंचल से आए कार्यकर्ताओं का सचिन यादव ने स्वागत किया । अरूण यादव के जन्मदिन पर सचिन यादव और उनकी माताजी श्रीमती दमयंती यादव ने कैफ काटा और अरूण यादव के दीर्घायु होने की कामना की । बोरवां

पहुँचे कार्यकर्ताओं ने यादव के जन्मदिन के अवसर पर आतिशबाजी की। इल्लेखनीय है कि पूर्व केबिनेट मंत्री सचिन यादव का जन्मदिन भी विगत 10 जनवरी को था। इस दौरान उनके भोपाल प्रवास पर होने के कारण कार्यकर्ताओं द्वारा आज बुधवार को बोरावाँ में उनका भी जन्मदिन मनाया और उन्हें पुष्पहार पहनाकर जन्मदिन

की शुभकामनाएँ दीं।  
विधायक सचिन यादव ने  
उपस्थित कार्यकर्ताओं का  
आभार व्यक्त  
किया। यादव ने आगे कहा  
कि पूज्य बाबूजी सुभाष  
यादव के समय से आप सभी  
स्नेह और आशीर्वाद सदैव  
मिलता आया है और आशा  
करता हूँ कि आगे भी यह  
सिलसिला अनवरत जारी  
रहेगा। पूर्व केन्द्रीय कृषि

राज्यमंत्री अरूण यादव के जन्मदिन के अवसर पर परिवारजनों की उपस्थिति में बोरावां निवास पर विशेष अनुष्ठान एवं पूजन किया गया। साथ ही सभी आगन्तुकों को विनयपूर्वक स्वल्पाहार भी करवाया गया। विभिन्न स्थानों से बोरावां केक लेकर पहुँचे कार्यकर्ताओं का सचिन यादव द्वारा आभार व्यक्त किया गया।

# महाविद्यालय भवन निर्माण एक माह में पूर्ण कर हस्तांतरित करें- कलेक्टर सुश्री बाफना

## कलेक्टर ने गौलाना क्षेत्र का भ्रमण कर विभिन्न कार्यों को देखा

**शाजापुर** गौलाना में निर्माणाधीन शासकीय महाविद्यालय के भवन को एक माह में पूर्ण कर हस्तांतरित करने के निर्देश कलेक्टर सुश्री रञ्जु बाफना ने आज गौलाना क्षेत्र के भ्रमण के दौरान निर्माण एजेंसी पीआइयू को दिए। कलेक्टर सुश्री बाफना ने आज बोलाई, गौलाना, बाड़ीगांव एवं सलसलाई का भ्रमण कर विभिन्न कार्यों का निरीक्षण किया। ग्राम बोलाई में कलेक्टर सुश्री बाफना ने कितब घर जंक्शन एवं एएलएन गतिविधियों का निरीक्षण किया। इस दौरान उन्होंने कितब घर जंक्शन में युवाओं की उपस्थिति बढ़ाने के लिए कहा। उन्होंने सरपंच से कहा कि कितब घर जंक्शन सभीों के लिए उपयोगी है विशेषकर युवाओं को प्रतियोगी परीक्षाओं की तैयारी में मददगार रहेगा। युवाओं के लिए विभिन्न प्रतियोगी परीक्षाओं की तैयारी के लिए पत्रिकाएं एवं किताबें यहां जंक्शन में रखी गई हैं। कक्षा 01 से 03 के लिए चल रही एएलएन गतिविधियों का भी कलेक्टर ने निरीक्षण किया। यहां बच्चों का शैक्षणिक गुणवत्ता में गुणात्मक सुधार के लिए शिक्षक को अतिरिक्त कक्षा लगाने के निर्देश दिये। कलेक्टर ने कहा कि बच्चों का शैक्षणिक स्तर ठीक है इसे और सुधार जाना चाहिए। सरपंच और अशोक पाटीदार से कलेक्टर ने कहा कि वे विद्यालयों का निरीक्षण करते रहे और गुणवत्ता सुधार के लिए शिक्षकों को निर्देशित भी करें।

**राजसव महाअभियान 3.0 के कार्यों का निरीक्षण** कलेक्टर सुश्री



त्रखु बाफना ने ग्राम बोलाई, बाड़ीगांव एवं सलसलाई में राजस्व महाअभियान 3.0 के कार्यों का निरीक्षण कर ग्रामीणों के नक्शा तैयारी, तरमीम, आरओआर- आधारार लिकिंग, ईकेवायसी, पीएम किसान लिकिंग आदि कार्यों का निरीक्षण कर प्रगति लाने के निर्देश दिए।

आंगनवाड़ी केन्द्र में संचालित प्रारंभिक बाल्यावस्था देखभाल और शिक्षा का निरीक्षण कलेक्टर

सुश्री त्रक्षु बाफना ने गौलाना के आंगनवाड़ी केन्द्र क्रमांक 01 का निरीक्षण कर यहां संचालित प्रारंभिक बाल्यावस्था देखभाल और शिक्षा कार्य का निरीक्षण किया। उल्लेखनीय है कि जिले में 200 आंगनवाड़ी केन्द्रों पर प्रारंभिक बाल्यावस्था देखभाल और शिक्षा (ईसीसीई) देने का कार्य शुरू किया गया है। कलेक्टर ने आंगनवाड़ी कार्यकर्ता श्रीमती मनीषा सोराष्ट्रीय को

गतिविधियों में तेजी लाने तथा आंगनवाड़ी के बच्चों के लिए आवश्यक खिलौने की मांग प्रस्तुत करने के निर्देश दिये। साथ ही कलेक्टर ने कहा कि आंगनवाड़ी कार्यकर्ता आशा कार्यकर्ता से ग्राम में होने वाली बाल मृत्यु की जानकारी लें और बालमृत्यु दर कम करने के लिए किये जाने वाले उपायों की जानकारी ग्रामध्वज माताओं को दें। साथ ही कलेक्टर सुश्री बाफना ने

ग्राम बाड़ीगांव में मनरेगा योजना के तहत श्रीराम पिता बलदेव सिंह धनरा के खेत पर बने खेत तालाब का भी निरीक्षण किया। इस दौरान जिला पंचायत सीईओ श्री संतोष टैगोर, अनुविभागीय अधिकारी गौलाना श्री सत्येन्द्र प्रसाद सिंह, कार्यपालन यंत्री लोक स्वास्थ्य यंत्रिकी श्री वीएस चौहान, सीईओ जनपद मो.बड़ोदिया श्री अमृतराज सिसोदिया भी मौजूद थे।



**खरगोन**  
कार्यक्रम स्थल का  
निरीक्षण कर व्यवस्थाओं  
का जायजा लिया

मुख्यमंत्री डॉ. मोहन यादव  
की घोषणा के अनुसार  
लोकमता देवी अहिल्या  
बाई होल्कर की 300वीं  
जन्म जयंती के अवसर पर  
आगामी 24 जनवरी को  
महेश्वर में केबिनेट की  
 बैठक का आयोजन होना  
 है। जिला प्रशासन द्वारा इस  
 बैठक के लिए तैयारीयां  
 प्रारंभ कर दी गई हैं। इसी  
 परिप्रेक्ष्य में कलेक्टर श्री  
 कर्मवीर शर्मा ने 15 जनवरी  
 को महेश्वर में  
 जनप्रतिनिधियों एवं  
 अधिकारियों की बैठक  
 लेकर विस्तार से चर्चा की  
 बैठक में सांसद श्री गजेन्द्र  
 सिंह पटेल, विधायक श्री  
 बालकृष्ण पाटीदार, श्री  
 राजकुमार मेव, पुलिस  
 अधीक्षक श्री धर्माज  
 सीणा, जिला पंचायत  
 मंत्रीओ श्री आकाश सिंह,  
 संयुक्त कलेक्टर  
 सत्यनारायण दर्दा, नगर  
 पालिका अध्यक्ष महेश्वर एवं  
 अन्य अधिकारी उपस्थित  
 थे। बैठक में केबिनेट बैठक  
 के दौरान मंत्रीगणों

आगमन, सुरक्षा, वाहन पार्किंग, ठहरने की व्यवस्था आदि पर विस्तार से चर्चा की गई। बैठक में बताया गया कि 24 जनवरी को प्रदेश मंत्री मण्डल के सभी सदस्य महेश्वर में केबिनेट बैठक के लिए उपस्थित रहेंगे। 24 जनवरी को मुख्यमंत्री डॉ. मोहन यादव के साथ मंत्री मण्डल के सदस्य महेश्वर किले में देवी अहिल्या बाई की प्रतिमा पर माल्यार्पण करेंगे तथा इसके पश्चात अहिल्या घाट पर मॉनर्म्दा की पूजा अर्चना करेंगे। इसके पश्चात नर्मदा ट्रिप्ट में केबिनेट की बैठक आयोजित होगी। इस बैठक के बाद मुख्यमंत्री डॉ. मोहन यादव मण्डलेश्वर में विकास कार्यों का लोकार्पण एवं भूमिपूजन करेंगे तथा जनसभा को संबोधित करेंगे। मुख्यमंत्री डॉ. यादव मण्डलेश्वर में माधव आश्रम न्यास गौशाला भी जाएंगे। इस दौरान कलेक्टर श्री शर्मा ने सांसद और विधायक के साथ महेश्वर किला, अहिल्या घाट एवं मण्डलेश्वर में आयोजित होने वाले जनसभा



